



नियुक्तियों का बढ़ता कारवां...

नगर विकास एवं आवास विभाग के अंतर्गत विभिन्न पदों पर कुल

289 अभ्यर्थियों का नियुक्ति पत्र वितरण समारोह

राजस्व निरीक्षक | विधि सहायक | सेनेटरी सुपरवाइजर | सेनेटरी एंड फूड इंस्पेक्टर
गार्डन अधीक्षक | वेटरनरी ऑफिसर पदों पर नियुक्तियाँ

मुख्य अतिथि

श्री हेमन्त सोरेन

माननीय मुख्यमंत्री, झारखण्ड

विशिष्ट अतिथि

श्री राधा कृष्ण किशोर

माननीय मंत्री, वित्त विभाग, वाणिज्य-कर विभाग,
योजना एवं विकास विभाग, संसदीय कार्य विभाग

श्री संजय प्रसाद यादव

माननीय मंत्री, श्रम, नियोजन, प्रशिक्षण एवं
कौशल विकास विभाग, उद्योग विभाग

श्री सुदिव्य कुमार

माननीय मंत्री, नगर विकास एवं आवास विभाग, उच्च एवं
तकनीकी शिक्षा विभाग, पर्यटन, कला संस्कृति, खेलकूद एवं
युवा कार्य विभाग

छात्रोपयोगी
वेब पोर्टल्स का
अनावरण



तथा रांची विज्ञान केंद्र, रांची के नव प्रवर्तन केंद्र का शुभारंभ समारोह एवं
झारखण्ड अनुसंधान एवं नवाचार नीति-2025 हेतु राज्य स्तरीय कार्यशाला

दिनांक : 18 फरवरी 2025 | स्थान : प्रोजेक्ट भवन सभागार, धुर्वा, रांची



झारखंड में फिर करवट लेगा मौसम, बारिश की संभावना

रांची। झारखंड में एक बार फिर मौसम करवट लेगा। मौसम केंद्र ने झारखंड में मेघ गर्जन, बारिश और वज्रपात की आशंका को देखते हुए यलो अलर्ट जारी किया है। राज्य में 18 फरवरी से बादल छाया रहेगा और 22 फरवरी तक अलग-अलग हिस्सों में बारिश हो सकती है। मौसम केंद्र के अनुसार, 19 फरवरी को राज्य के दक्षिण-पूर्वी हिस्से में बारिश हो सकती है। जबकि 20 फरवरी को दक्षिण तथा निकटवर्ती मध्य हिस्से में बारिश हो सकती है। इसके अलावा राज्य के कई जिलों में मेघ गर्जन और वज्रपात की आशंका है।

रिस्स में हृदय रोगियों को आज डॉ हेमंत नारायण देंगे परामर्श

रांची। रिस्स में मंगलवार को ओपीडी में हृदय रोगियों को डॉ हेमंत नारायण परामर्श देंगे। वहीं मेडिसिन ओपीडी में डॉ अजीत, सर्जरी ओपीडी में डॉ पंकज बोदरा, ऑर्थो ओपीडी में डॉ गोविंद गुप्ता, न्यूरोसर्जरी इमरजेंसी में डॉ आनंद प्रकाश और ईएनटी में डॉ जेडएम खान मरीजों को परामर्श देंगे।

सामूहिक रूप से

आदिवासी- मूलवासियों को

देी जाएंगी दुकानें : योगेंद्र

रांची। राज्य में नई उत्पाद नीति एक अप्रैल से लागू होनी है। विभागीय मंत्री योगेंद्र प्रसाद ने कहा कि नई व्यवस्था बिल्कुल पारदर्शी तरीके से काम करेगी। राज्य में किसी व्यक्ति विशेष को नहीं, बल्कि छोटे-छोटे समूह बनाए स्थानीय मूलवासियों, आदिवासियों व विस्थापितों को शराब की दुकानों का आवंटन किया जाएगा, ताकि रोजगार का सृजन हो सके। मंत्री ने कहा कि राज्य में आलोचकों की कमी नहीं है, लेकिन इस नीति पर 16 मार्च तक सुझाव आमंत्रित किए गए हैं। जो सुझाव आएंगे, उस पर विचार किया जाएगा। मंत्री ने दावा किया कि नई उत्पाद नीति से राजस्व में भी बढ़ोतरी होगी। आगामी वित्तीय वर्ष के लिए 3500 से 4000 करोड़ का लक्ष्य रखा जाएगा। वर्तमान में यह आंकड़ा 2700 के आसपास है।

रेलवे स्टेशन पर अनियंत्रित भीड़ को नियंत्रित करने की

तोस पहल हो : वैम्बर

रांची। कुंभ मेला की भीड़ के कारण ट्रेनों में बढ़ते यात्री दबाव से यात्रियों को परेशानी नहीं हो इसके लिए सोमवार को झारखंड वैम्बर ऑफ कॉमर्स ने डीआरएम को पत्राचार किया। रांची रेलवे स्टेशन पर रविवार को अनियंत्रित भीड़ के कारण यात्रियों को हुई असुविधा पर चिंता जताते हुए वैम्बर के डीआरयूसीसी प्रतिनिधि संजय अखौरी ने यह सुझाया कि एयरपोर्ट की भांति रेलवे स्टेशन के प्रवेश द्वार पर यात्री टिकट की जांच सख्ती से की जाय। संभव हो तब कुंभ मेला तक प्लेफॉर्म टिकट जारी ही नहीं किया जाय ताकि कम से कम लोगों का प्रवेश प्लेफॉर्म में हो सके। वैम्बर अध्यक्ष परेश गप्तानी ने कहा कि यह सुनिश्चित किया जाना चाहिए कि रिजर्वेशन वाले यात्री को असुविधा न हो। यात्रियों की सुविधा के लिए रांची रेलमंडल द्वारा 19 फरवरी को कुंभ स्पेशल ट्रेन चलाने के दक्षिण पूर्व रेलवे को दिए गए प्रस्ताव को उचित बनाते हुए वैम्बर महासचिव आदित्य मल्होत्रा ने कहा कि कुंभ मेला चलने तक प्रतिदिन रांची से स्पेशल ट्रेन परिवालित करने का प्रयास किया जाए। यह जानकारी प्रवक्ता सुनील सरावगी ने दी।

वित्त मंत्री राधाकृष्ण किशोर का दावा

आर्थिक मोर्चे पर मजबूत है झारखंड

खबर मन्त्र व्यूरे

रांची। झारखंड की हेमंत सोरेन सरकार वर्ष 2025-26 के आम बजट को अबुआ बजट बनाने की कोशिश कर रही है। समावेशी और विकासोन्मुख बजट के लिए जनता जनार्दन की भी राय ली गई है। सरकार ने इस वित्तीय वर्ष की समाप्ति से पहले अपने लक्ष्य से अधिक राजस्व प्राप्त करने की पहल तेज कर दी है।

इधर बजट से पूर्व राज्य के वित्त मंत्री राधाकृष्ण किशोर ने दावा



किया है कि राज्य की आर्थिक स्थिति बेहद मजबूत है। उन्होंने

कहा कि राजकोषीय घाटा अगर 3% भी हो तब भी इसे ठीक माना जाता है, लेकिन झारखंड में हेमंत सोरेन सरकार की कुशल वित्तीय प्रबंधन की वजह से राजकोषीय घाटा सिर्फ 1.5% है।

राज्य की आर्थिक स्थिति बेहद मजबूत : वित्त मंत्री राधाकृष्ण किशोर ने कहा कि राज्य की अच्छी वित्तीय स्थिति के बावजूद सरकार अपने राजस्व बढ़ाने और लक्ष्य से 5 से 10 हजार करोड़ रुपये अधिक की वसूली के लिए प्रयास कर रही है।

पीएम विश्वकर्मा योजना के लाभुकों के 2000 ऋण आवेदन बैंकों में लंबित

खबर मन्त्र संवाददाता

रांची। पीएम विश्वकर्मा योजना के लाभार्थियों के दो हजार लोन आवेदन बैंकों के पास लंबित हैं। एमएसएमई के मुताबिक अब तक राज्य में इस योजना के तहत पांच हजार लाभुकों ने ऋण के लिए बैंकों में आवेदन किया। इसमें 3051 आवेदकों को ऋण की स्वीकृति दी गई। वहीं, 2100 आवेदकों को ऋण दिया गया। जबकि, दो हजार आवेदन अब भी बैंकों के पास लंबित हैं। इस पर एमएसएमई ने बैंकों से जल्द से जल्द इन आवेदनों के निषादन का आग्रह किया है।

क्या है पीएम विश्वकर्मा योजना

सस्ती ब्याज दर पर 3 लाख तक ऋण का प्रावधान

इस योजना के तहत पीएम विश्वकर्मा के लाभार्थी तीन लाख रुपये तक का ऋण सस्ती ब्याज दर पर ले सकते हैं। यह ऋण उन्हें 5 प्रतिशत ब्याज पर दिया जाएगा। हालांकि, पहले चरण में उन्हें एक लाख रुपये तक का ऋण दिया जाएगा। दूसरे चरण में दो व तीसरे चरण में वे तीन लाख रुपये तक ऋण ले सकते हैं।

: पीएम विश्वकर्मा योजना पीएम द्वारा शुरू की गई एक महत्वाकांक्षी योजना है। इसके तहत केंद्र सरकार सस्ती ब्याज दरों पर कई प्रकार के कारीगरों को लोन अथवा ऋण उपलब्ध करवा रही है। विश्वकर्मा योजना का उद्देश्य है, कारीगरों और शिल्पकारों को विश्वकर्मा के रूप में मान्यता देकर उन्हें योजना के अंतर्गत सभी लाभों के लिए पात्र

बनाना।

योजना के तहत 38 हजार आर्टिजन्स निर्बाधित : इस योजना के तहत राज्य में अब तक 38 हजार आर्टिजन्स (कारीगर) निर्बाधित किए गए हैं। वहीं, योजना के तहत कुल 4.20 लाख लोगों ने आवेदन किया था। इधमें से 22 हजार आर्टिजन्स को प्रशिक्षण भी दिया जा चुका है।

ओबीसी विभाग को जिला स्तर से बूथ लेवल तक करना होगा मजबूत : केशव महतो कमलेश

खबर मन्त्र व्यूरे

रांची। झारखंड प्रदेश कांग्रेस कमेटी ओबीसी विभाग की कार्यसमिति की बैठक सोमवार को कांग्रेस भवन में ओबीसी विभाग के चेयरमैन अभिलाष साहू की अध्यक्षता में हुई। बैठक में बतौर मुख्य अतिथि प्रदेश कांग्रेस अध्यक्ष केशव महतो कमलेश, ओबीसी विभाग के राष्ट्रीय कोऑर्डिनेटर झारखंड प्रभारी राजकिशोर बारिक उपस्थित थे। बैठक में झारखंड के सभी जिले से ओबीसी विभाग के जिला अध्यक्ष एवं प्रदेश के पदाधिकारी मौजूद थे। बैठक को संबोधित करते हुए प्रदेश कांग्रेस अध्यक्ष केशव महतो कमलेश ने कहा कि ओबीसी विभाग को आप लोग जितना संगठन करेंगे कांग्रेस पार्टी उतना मजबूत होगी। ओबीसी मजदूर को जिला, पंचायत, प्रखंड होते हुए बूथ लेवल तक ले जाना है। ओबीसी विभाग के जिला अध्यक्ष एवं प्रदेश पदाधिकारी को ग्रामीण क्षेत्रों में मेहनत करने की जरूरत

है। ओबीसी जाति में बहुत सारे उपजातियां हैं सभी लोगों की भागीदारी सुनिश्चित करना चाहिए तभी ओबीसी विभाग मजबूत होगा। प्रखंडों से लेकर जिला में प्रत्येक महीना एक बैठक ओबीसी विभाग का होना चाहिए। ओबीसी विभाग के प्रभारी श्री बारिक ने कहा कि पार्टी हाई कमान का मानना है कि जिसकी जितनी संख्या भारी उसकी उतनी हिस्सेदारी, इसलिए हम लोगों को झारखंड में ओबीसी विभाग को मजबूत करते हुए राहुल गांधी के हाथों को मजबूत करना है। मैं सभी जिला का दौरा करूंगा और पार्टी संगठन को मजबूत करने के लिए आप सभी के साथ में मिलजुल कर कार्य करूंगा। प्रदेश कांग्रेस ओबीसी विभाग के अध्यक्ष अभिलाष साहू ने कहा कि संगठन की मजबूती हेतु मैं बहुत जल्द प्रदेश के पदाधिकारी को जिला का प्रभारी बनाकर बूथ लेवल तक संगठन खड़ा करने के लिए जिले का दौरा करूंगा और पार्टी हाई कमान का एवं प्रदेश नेतृत्व का दिशा निर्देश का पालन करने का कोशिश करूंगा।

अमर शहीद वीर बुधु भगत को याद किया



रांची। कोल विद्रोह के महानायक अमर शहीद वीर बुधु भगत की जयंती सोमवार को प्रदेश कांग्रेस मुख्यालय में मनाई गई। इस अवसर पर पर उपस्थित नेताओं उनके चित्र पर माल्यार्पण कर उन्हें याद किया। इस अवसर पर प्रदेश कांग्रेस कमिटी के अध्यक्ष केशव महतो कमलेश ने श्रद्धासुमन अर्पित करते हुए कहा कि जब मुगलकाल में बहुत सारे व्यापारियों का प्रवेश छोटानागपुर में हुआ और उनके द्वारा आदिवासियों का शोषण किये जाने लगा तो उसके खिलाफ इन्होंने लड़ाई की शुरूआत की। उन्होंने कहा कि वीर बुधु भगत गोरिला युद्ध में निपुण थे। इसका फयादा उठाकर कई बार इनके नेतृत्व में आदिवासी योद्धाओं ने अंग्रेजी हुकूमत को परास्त किया था। इनको पकड़ने के लिए अंग्रेज सरकार ने इनाम की घोषणा की परन्तु कोई भी इनाम के लालच में नहीं आया। श्रद्धांजलि देने वालों में राकेश सिन्हा, अभिलाष साहू, आलोक कुमार दूबे, डॉ राजेश गुप्ता, राजन वर्मा, सुरेन राम, फिरोज रिजवी मुन्ना, धर्मेन्द्र सोनकर, राजेश चन्द्र राजू, अजय कुमार, टिकू वर्मा, नेली नाथन, अरूण मंडल, दीपक गुप्ता, रामानंद केशरी, आलोक दूबे, डॉ राजेश गुप्ता छोद् आदि कांग्रेसजन शामिल थे।

खबर मन्त्र संवाददाता

रांची। झामुमो रांची जिला संयोजक मंडली के तत्वावधान में सोमवार को रांची महानगर अंतर्गत रामलखन सिंह कॉलेज के समीप कोकर, रांची मे शिविर लगाकर सदस्यता अभियान चलाया गया। सदस्यता अभियान कार्यक्रम के दौरान हजारों लोगों ने पार्टी की सदस्यता ली, जिसमें मुख्य रूप से युवा एवं महिलाएं रहीं। पार्टी से जुड़ने वाले सभी नए सदस्यों को जिला संयोजक प्रमुख, संयोजक मंडली के सदस्यगणों और जिला व रांची महानगर के वरिष्ठ नेतागणों ने सदस्यता रसीद देकर पार्टी की सदस्यता दिलाई। सदस्यता अभियान को सफल बनाने में मुख्य रूप से संजय ठाकुर के साथ विक्की एवं अन्य सदस्यों का अहम योगदान रहा। संयोजक मंडली के सदस्यों द्वारा बताया गया कि पार्टी

मईयां योजना के लिए राशि की कोई कमी नहीं

राज्य के वित्त मंत्री ने कहा कि राज्य में मुख्यमंत्री मईयां सम्मान योजना के लिए इस वित्तीय वर्ष में राशि की कोई कमी नहीं है। उन्होंने कहा कि तकनीकी वजहों से लाभुकों के खाते में राशि नहीं गई है। राधाकृष्ण किशोर ने कहा कि सरकार टैक्स चोरी रोक कर अपने लक्ष्य 128000 करोड़ से 5000 करोड़ ज्यादा राजस्व प्राप्त करना चाहती है और इसके लिए सभी डीसी और अधिकारियों को आदेश भी दिए गए हैं। वहीं राज्य का राजकोषीय घाटा भी बेहद कम है। ऐसे में कल्याणकारी योजनाओं के लिए सरकार को धन की दिक्कत भी नहीं होगी।

मंत्री राधाकृष्ण किशोर ने कहा कि सरकार ने वर्तमान वित्तीय वर्ष में 128000 करोड़ का लक्ष्य रखा

था। जिससे अधिक राजस्व वसूली हो इसके लिए जरूरी निर्देश दिए गए हैं।

वीर बुधु भगत ने अंग्रेजों के खिलाफ किया आवाज बुलंद : कुलपति डॉ तपन



खबर मन्त्र व्यूरे

रांची। डॉ श्यामा प्रसाद मुखर्जी विवि के कुलपति डॉ तपन कुमार शाण्डिल्य ने कहा है कि कोल विद्रोह के महानायक बुधु भगत ने अंग्रेज के दमनकारी शासन के विरोध में आवाज बुलंद किया था। वह डीएसपीएमयू में आयोजित वीर बुधु भगत जन्म जयंती समारोह में बोल रहे थे। इसके पहले कार्यक्रम की शुरुआत वीर बुधु भगत के छायाचित्र पर पुष्पांजलि एवं दीप प्रज्वलन के साथ किया गया है। इसके बाद कुड़ुख विभाग के छात्र-छात्राओं द्वारा स्वागत गीत गाया गया। डॉ रामकिशोर भगत द्वारा रचित पुस्तक वीर बुधु भगत जीवन और दर्शन भेंट किया गया। कार्यक्रम में विषय प्रवेश डॉ विनोद कुमार ने दिया। उन्होंने कहा कि वीर बुधु भगत पर गहन शोध की जरूरत है। विशिष्ट अतिथि के रूप में डॉ जिंदर सिंह मुंडा ने कहा कि भारत के परिषद में बहुत ही कम झारखंडी वीरों को याद करते हैं। जबकि इसकी संख्या काफी है। साहित्यकार महादेव टोणो ने

झारखंड की धरती को बहुत ही अद्भुत बतलाते हुए कहा कि इस कोल विद्रोह में अंग्रेजों द्वारा केवल वीर बुधु भगत ही शहीद नहीं हुये थे। बल्कि इनके साथ इनके पूरे परिवार 100 लोग एक साथ शहीद हुये थे। डॉ सुभाष चंद्र मुंडा ने इसके संघर्षपूर्ण दास्ता को याद रखने की आवश्यकता पर बल दिया। गौरतलब है कि वीर बुधु का जन्म वर्तमान झारखंड के रांची जिला स्थित चान्हों प्रखंड के शिलागाई गांव में 17 फरवरी 1792 ई को किसान परिवार में हुआ है। इन्होंने कम उम्र से ही दमनकारी अंग्रेजी हुकूमत को खिलाफ लोगों को संघर्ष करने को प्रेरित करते थे। वे कोल विद्रोह के महानायक के रूप में झाड़खंडी जनजीवन में जाने जाते हैं। ये 1832 को शहीद हुए। इस अवसर पर डॉ मनोज कच्छप, डॉ मालती बागिशा लकड़ा, डॉ नितार्इ चंद्र महतो, डॉ सिता कुमारी, सुनिता कुमारी, शांति केरके ट्टा, डॉ दुमनी माई मुर्मु, डॉ दसमी ओडेशा आदि उपस्थित थे। मंच संचालन डॉ जय किशोर मंगल एवं धन्यवाद ज्ञापन सुनिता कुमारी ने की।

खबर

एक नजर में

कोटा सिस्टम का बार संचालकों ने किया विरोध
रांची। राज्य सरकार के उत्पाद विभाग के द्वारा बनायी जा रही नई उत्पाद नीति में कोटा सिस्टम का बार संचालकों ने विरोध शुरू कर दिया है। सोमवार को झारखंड बार एंड रेस्टोरेंट एसोसिएशन के अध्यक्ष रंजन कुमार के नेतृत्व में एसोसिएशन के सभी सदस्य उत्पाद मंत्री योगेंद्र महतो से मिले। मंत्री से मिलकर बार एंड रेस्टोरेंट में में लागू जा रहे कोटा सिस्टम को हटाने की मांग की गई। सदस्यों ने मंत्री को ज्ञापन भी सौंपा, जिसमें बताया गया कि पूरे देश में किसी भी राज्य में बार एंड रेस्टोरेंट में कोटा सिस्टम तय नहीं किया गया है, लेकिन झारखंड में कोटा सिस्टम बार एंड रेस्टोरेंट पर थोपा जा रहा है, जिससे उनके व्यवसाय को चलाने में बहुत परेशानी हो रही है। ज्ञापन के माध्यम से मंत्री को यह भी बताया गया कि जो नई उत्पाद नीति सरकार द्वारा तैयार की जा रही है, उसमें जो वर्तमान कोटा सिस्टम चल रहा है, उसमें भी 15% बढ़ोतरी करने का प्रस्ताव रखा गया है। ऐसे में इस व्यवसाय से जुड़े हुए व्यवसायियों को आने वाले समय में अपना व्यवसाय करने में बहुत परेशानियों का सामना करना पड़ेगा। मंत्री ने आश्वासन दिया कि समीक्षा करके कोटा सिस्टम को झारखंड से समाप्त कर दिया जाएगा। प्रतिनिधिमंडल में रंजन कुमार, गुरुचरण सिंह, कमल नागपाल, उमेश सिंह, बबलू महतो, सुनील सिंह शामिल थे।

आदिवासी बच्चों के सशक्तिकरण केलिये मोदी सरकार संकल्पित : बाबूलाल मरांडी

रांची। भाजपा के प्रदेश अध्यक्ष बाबूलाल मरांडी ने कहा कि आदिवासी बच्चों की समुचित गुणवत्तापूर्ण शिक्षा और उनके सशक्तिकरण केलिये मोदी सरकार संकल्पित है। उन्होंने कहा कि प्रधानमंत्री नरेंद्र मोदी के नेतृत्व में केंद्र सरकार ने झारखंड में आदिवासी बच्चों की शिक्षा और सशक्तिकरण के लिये एक महत्वपूर्ण कदम उठाया है। उन्होंने कहा कि झारखंड में एक साथ 44 एकलव्य मॉडल आवासीय विद्यालय शुरू किये जा रहे हैं। इससे आदिवासी छात्रों को निःशुल्क और गुणवत्तापूर्ण शिक्षा मिलेगी। ये विद्यालय आधुनिक सुविधाओं और सुरक्षित वातावरण के साथ छात्रों के समग्र विकास में सहायक होंगे। उन्होंने कहा कि यह पहल शिक्षा आदिवासी समाज को सशक्त बनाने की दिशा में महत्वपूर्ण साबित होगी। एकलव्य मॉडल आवासीय विद्यालयों के माध्यम से आदिवासी बच्चों को उच्चल भविष्य देने का प्रयास किया जा रहा है। निःशुल्क और आधुनिक शिक्षा उपलब्ध करायकर सरकार न केवल छात्रों के शैक्षणिक विकास को बढ़ावा दे रही है। बल्कि उनके समग्र उत्थान में भी योगदान दे रही है।

आम जनता की बुनियादी जरूरतों पर ध्यान दे राज्य सरकार : राफिया नाज

रांची। भाजपा की प्रदेश प्रवक्ता राफिया नाज ने कहा कि महंगे पर्यटन आयोजनों के बजाय आम जनता की बुनियादी जरूरतों पर ध्यान देने की जरूरत है। उन्होंने कहा कि झारखंड में आयोजित स्काईडाइविंग फेस्टिवल 2025 पर राज्य सरकार की नीतियों पर गंभीर सवाल उठाये हैं। उन्होंने इस महंगे आयोजन को आम आदमी की पहुँच से बाहर बताते हुये राज्य सरकार की प्राथमिकताओं पर सवाल खड़ा किया। स्काईडाइविंग जैसी महंगी गतिविधियों को बढ़ावा देना अनुचित है। जबकि वास्तविकता में यह गतिविधियां सिर्फ समाज के एक विशेष वर्ग के लिये उपलब्ध हैं। यह महंगा आयोजन राज्य के गरीब और मझले वर्ग के लिये न केवल दूर का सपना है। बल्कि यह सरकार की प्राथमिकताओं का वास्तविक प्रतिबिंब भी नहीं है। उन्होंने कहा कि राज्य सरकार महंगे पर्यटन और सांस्कृतिक कार्यक्रमों का आयोजन करती है। वहीं, सरकार लगातार यह दावा करती है कि उसके पास बजट की कमी है। इससे विकास कार्य और जनता की जरूरतें पूरी नहीं हो पा रही हैं। यह सरकार की दोहरे मापदंड को दर्शाता है। उन्होंने कहा कि पिछले साल भी इसी तरह के महंगे आयोजनों पर खर्च किये गये पैसे के बाद ऑडिट में कई बड़ी गड़बड़ियां सामने आई थीं। इसके बावजूद सरकार ने कोई ठोस कदम नहीं उठाया। जब सरकार जनता के बुनियादी मुद्दों को हल करने के लिए बजट के आभाव का दावा करती है, तो ये महंगे आयोजन किस उद्देश्य के लिए हो रहे हैं। उन्होंने विधवा महिलाओं के लिए पेंशन योजना शुरू करने की मांग की है। उन्होंने कहा कि प्रत्येक नागरिक को रियायती राशन मिले और सरकारी कर्मचारियों के लंबित वेतन का भुगतान तत्काल किया जाये।

परीक्षा में बुर्का प्रकरण पर रिपोर्ट के आधार पर करवाई हो : बिजय चौरसिया

रांची। भाजपा के प्रदेश प्रवक्ता विजय चौरसिया ने कहा है कि चल रही परीक्षाओं में हर हाल में सुविधा, पारदर्शिता सुनिश्चित होना चाहिये। उन्होंने कहा कि परीक्षायें तय स्कूल ड्रेस में ही संचालित हो।समुदाय विशेष के दबाव में आकर बच्चों के भविष्य बर्बाद न करे राज्य सरकार। दरअसल, गिरिडीह के जमुआ प्रखंड के जेपीके कॉलेज भंडारों के केंद्राधीक्षक को दुर्भावना से ग्रस्त होकर हटाना दुर्भाग्यपूर्ण है। उन्होंने कहा कि साजिशकर्ता विश्वक सज्जाद अंसारी और मो अस्मगर अंसारी पर अविलंब करवाई हो। साथ ही अपने कर्तव्य का निष्ठापूर्वक निर्वहन कर रहे केंद्राधीक्षक को पुनः नियुक्त किया जाये। उन्होंने कहा कि समुदाय विशेष को खुश रखने को लेकर धिनीना खेल न खेले हेमंत सरकार। उन्होंने गिरिडीह के एक परीक्षा केंद्र में हुये बुर्का प्रकरण को लेकर जांच रिपोर्ट के आधार पर दोषियों पर करवाई की मांग की। उन्होंने कहा कि राज्य में संचालित परीक्षाओं पर सांप्रदायिक रंग न चढ़ाया जाये। उन्होंने कहा कि राज्य के बहुत सारे परीक्षा केंद्रों से यह सूचना आ रही है कि एक समुदाय विशेष की बच्चियां बुर्कें में परीक्षा देने जा रही है। इससे परीक्षार्थियों के सही पहचान को लेकर समस्या आ रही है और परीक्षा में कदाचार हो रहा है। किसी परीक्षा केंद्राधीक्षक द्वारा जब बच्चियों से उसके चेहरे से बुर्का हटाने को कहा जाता है तो हंगामा हो रहा है। उन्होंने कहा कि झारखंड परीक्षा अधिनियम का पालन कर रहे कर्तव्यनिष्ठ केंद्राधीक्षकों और शिक्षकों के खिलाफ साजिश रची जा रही है। ऐसे केंद्राधीक्षकों को परीक्षा केंद्रों से हटाया जा रहा है।

अरूण श्रीवास्तव के निधन प्रदेश कांग्रेस ने शोत जताया

रांची। कांग्रेस के वरिष्ठ नेता अरूण श्रीवास्तव का निधन सोमवार को मेडिका अस्पताल में हो गया। उनके आकस्मिक निधन पर झारखंड प्रदेश कांग्रेस कमिटी के अध्यक्ष केशव महतो कमलेश ने गहरी संवेदना व्यक्त करते हुए कहा कि हमने एक जुझारू साथी जो संगठन और पार्टी के लिए सदैव संघर्ष किया। पार्टी के हर कार्यक्रमों में सहभागिता निभाई। ऐसे संघर्षशील कार्यकर्ता आज हमारे बीच नहीं हैं। यह एक अपूरणीय क्षति है, जिसके निकट भविष्य में भरपाई नहीं हो सकती है। इस दुख की घड़ी में पूरी कांग्रेस उदमे परिवार के साथ हैं। पूरे केन्द्रीय मंत्री सुबोधकान्त सहाय ने कहा कि हमारा एक लंबा अंतराल साथ में काम का रहा, हमारे चुनाव की प्रबंधन बखूबी श्रीवास्तव किया करते थे। आज उनके निधन की समाचार सुन कर मन व्यथित हो गया। ईश्वर उन्हें शीरचरणों में जगह दें। ज्ञात हो पिछले दस दिनों से मेडिका अस्पताल में ईलाज रहे थे। शोक व्यक्त करने वालों में अनादि ब्रश, प्रदीप तुलस्यान, राकेश सिन्हा, रविन्द्र सिंह, सुरेन्द्र सिंह, राजीव रंजन प्रसाद, आभा सिन्हा, अभिलाष साहू, राजेश सिन्हा सन्नी, राजन वर्मा, राजेश चन्द्र राजू, रोहित सिन्हा आदि शामिल थे।

आईसीएल के राष्ट्रीय कोषाध्यक्ष बने दिनेश सोनी

रांची। इंडियन कॉन्फिडेंशेशन ऑफ लेबर के 13वीं राष्ट्रीय अधिवेशन वेस्ट बंगल कोलकाता में हुआ। जिसमें दिनेश सोनी राष्ट्रीय कोषाध्यक्ष चुना गया। अन्य सदस्यों में राष्ट्रीय अध्यक्ष अनिरुध भगवाचर्य, राष्ट्रीय कार्यकारी अध्यक्ष उर मेहरात,राष्ट्रीय महासचिव अवतार सिंह,सीनियर वाइस प्रेसिडेंट पद्मावती,वाइस प्रेसिडेंट संध्या भादुरी, ठ वेंकटेशन सहित,संदीप कुमार पात्रो, ड्यूटी सेक्रेटरी जनेरल ललन सिंह, कविता रहमान, अशोक महतो को चुना गया है।



24 से झारखंड विस के बजट सत्र में हंगामे के आसार

रणनीति बनाने 23 को भाजपा और कांग्रेस ने बुलायी की बैठक

खबर मन्त्र व्यूरे

रांची। 24 फरवरी से शुरू हो रहे झारखंड विधानसभा का बजट सत्र हंगामेदार होने के आसार हैं। सत्ता पक्ष और विपक्ष दोनों ने सत्र को ले कर अपनी-अपनी तैयारी शुरू कर दी है। दोनों ही अपनी-अपनी रणनीति तैयार करने में जुटे हैं। वहीं स्पीकर ने बजट सत्र को ले कर 21 को उच्चस्तरीय बैठक बुलायी है। बजट सत्र के दौरान 3 मार्च को वित्तीय वर्ष 2025 -26



का बजट वित्त मंत्री राधाकृष्ण किशोर सदन में पेश करेंगे। इसके

अलावा सत्र के दौरान सरकार की ओर से कई विधेयक लाने की भी तैयारी की जा रही है।

23 को सत्ता व विपक्ष की बैठक

: भाजपा ने 23 फरवरी को पार्टी विधायकों की बैठक बुलायी है। इसी बैठक में सरकार को घेरने की रणनीति तय की जायेगी। वहीं सत्तारूढ़ दल के घटन कांग्रेस ने भी उसी दिन अपने विधायक दल की बैठक बुलायी है। इसके बाद सत्ताधारी दल झामुमो, कांग्रेस और रासद की संयुक्त बैठक होगी।

दोनों पक्ष तैयार : सत्र के दौरान विपक्ष सरकार से सदन में जानना चाहेगा कि चुनाव के वक्त जो वादे किये गये थे उनका क्या हुआ। भाजपा ने सदन में रियायती दर पर गैस सिलेंडर, धान के एमएसपी 3200 किए जाने, मईयां सम्मान योजना सहित कई मुद्दों पर सरकार को घेरने की तैयारी की है। इसके अलावा नगर निकाय चुनाव को लेकर कराये गये ओबीसी सर्वेक्षण की खामियों को भी सदन में उठाने की तैयारी की जा रही है। वहीं

21 को स्पीकर करेंगे बैठक

बजट सत्र को शांतिपूर्ण ढंग से संचालित करने के उद्देश्य से स्पीकर रवींद्र नाथ महतो ने 21 फरवरी को उच्च स्तरीय बैठक बुलायी है। बैठक में राज्य के आला अधिकारी मौजूद रहेंगे। विभिन्न दलों के नेताओं के साथ भी विधानसभा अध्यक्ष की बैठक होगी। उक्त बैठक में मुख्यमंत्री हेमंत सोरेन भी मौजूद रहेंगे। नेता प्रतिपक्ष की घोषणा अभी तक नहीं होने के वजह से सरस्पेंस बरकरार है। इस बैठक में भाजपा की ओर से कौन मौजूद रहेंगे यह देखना होगा।

विपक्ष की तैयारी का करारा जवाब देने के लिए सत्तारूढ़ दल भी तैयार है। सत्ता पक्ष का कहना है कि यदि विपक्ष सदन को नहीं चलने देगा तो इससे राज्य की जो मूलभूत समस्या है उसको हल करने में बाधा

आयेगी। विपक्ष के पास कोई मुद्दा नहीं है और वह जानबूझकर सरकार को बदनाम करने की साजिश रचती रहती है, ऐसे में इसका करारा जवाब देने के लिए भी हम तैयार हैं।



न्यूज़ डायरी

झारखंड मंत्रिमंडल की बैठक आज शाम 4 बजे
रांची। झरखंड मंत्रिमंडल की बैठक कल मंगलवार को शाम चार बजे से होगी। मंत्रिमंडल की बैठक धुर्वा स्थित झारखंड मंत्रालय के मंत्रिमंडल कक्ष में होगी। यह जानकारी मंत्रिमंडल सचिवालय और निगरानी विभाग (समन्वय) ने दी है।

इडी के डिप्टी डायरेक्टर देवव्रत झा का तबादला
रांची। झारखंड में कई चर्चित मामलों की जांच कर रहे इडी के डिप्टी डायरेक्टर देवव्रत झा का तबादला कर दिया गया है। देवव्रत झा इडी के रांची जोनल ऑफिस में पदस्थापित थे। उनका तबादला कोलकाता कर दिया गया है, साथ ही उनके जगह राकेश कुमार को इडी के रांची जोनल ऑफिस में पदस्थापित किया गया है। रांची में पोस्टेड देवव्रत झा को प्रोन्नति के बाद रांची जोनल आफिस-1 का प्रभारी बनाया गया था। असिस्टेंट डायरेक्टर से डिप्टी डायरेक्टर रैंक में उनकी प्रोन्नति हुई थी। श्री झा रांची जमीन घोटाले समेत कई महत्वपूर्ण कांडों के अनुसंधान से जुड़े रहे हैं।

फिर लगा महाजाम, डेढ़ करोड़ ने लगायी डुबकी
प्रयागराज। सोमवार को महाकुंभ के 36वें दिन एकराफ फिर जबरनरस भीड़ उमड़ पड़ी। रात आठ बजे तक करीब डेढ़ करोड़ लोगों ने पवित्र स्नान किया। बता दें कि 13 जनवरी से अब तक 54.31 करोड़ श्रद्धालु संगम में डुबकी लगा चुके हैं। सोमवार को भीड़ के कारण प्रयागराज के सभी 7 एंटी पॉइंट जाम हो गये। 12 किमी तक रोड पर कारों की लंबी लाइन है। नैनी ब्रिज नया पुल भी जाम है।

कुंभ क्षेत में पांचवी बार लगी आग
वहीं मेला परिसर में सोमवार दोहहर एक बार फिर आग लग गयी। यह आग की पांचवी घटना है। सेक्टर-8 में लगी आग पर दमकल कर्मियों ने काबू पा लिया। श्री कपि मानस मंडल और उपभोक्ता संरक्षण समिति के शिविर में आग लगी थी। दोनों शिविर में दो-दो तंबू जले हैं। कोई जनहानि नहीं हुई है। जांच चल रही है।

नयी दिल्ली रेलवे स्टेशन पर टिकट की बिक्री बंद
नयी दिल्ली। नयी दिल्ली रेलवे स्टेशन पर हुई घटना के बाद प्रशासन ने बड़ा फैसला लिया है। स्टेशन पर प्लेटफॉर्म टिकटों की काउंटर से बिक्री बंद कर दी गई है। रेलवे स्टेशन प्रशासन ने बताया कि अगले एक सप्ताह (26 फरवरी तक) के लिए शाम 4 बजे से रात 11 बजे तक प्लेटफॉर्म टिकट की बिक्री नहीं की जायेगी। यह निर्णय शनिवार को महाकुंभ जाने के लिए स्टेशन पर भीड़ से हुई भागदड़ के बाद लिया गया है। अब स्टेशन पर सुरक्षा व्यवस्था को और कड़ा कर दिया गया है। पूरे स्टेशन परिसर में सुरक्षा बलों की कंपनियां तैनात की गई हैं, जबकि मेट्रो की सुरक्षा में लगी सीआईएसएफ की एक कंपनी को रेलवे सुरक्षा के लिए लगाया गया है। रेलवे के अधिकारियों के मुताबिक जिनके पास बुकिंग टिकट होगा सिर्फ वही स्टेशन पर प्रवेश कर पाएंगे।



प्रधानमंत्री योग पुरस्कार 2025 के लिए नामांकन शुरू, मिलेगा ₹25 लाख का नकद पुरस्कार

■ **पुरस्कार के लिए आवेदन करने वाले व्यक्ति की आयु 40 वर्ष या उससे अधिक होनी चाहिए**

एजेंसी

नयी दिल्ली। आयुष मंत्रालय ने अंतर्राष्ट्रीय योग दिवस के 2025 के संस्करण (आईडीवाई 2025) के लिए प्रतिष्ठित प्रधानमंत्री योग

पुरस्कारों के लिए नामांकन शुरू करने की घोषणा की है। पुरस्कार उन लोगों और संगठनों दिया जाता है जिन्होंने राष्ट्रीय और अंतरराष्ट्रीय स्तर पर योग के प्रचार-प्रसार और विकास में महत्वपूर्ण और निरंतर योगदान दिया है।

आयुष मंत्रालय आयुर्वेद, योग और प्राकृतिक चिकित्सा, यूनानी, सिद्ध, सोवा-रिग्पा और होम्योपैथी सहित चिकित्सा और कल्याण की



पारंपरिक प्रणालियों को विकसित करने और बढ़ावा देने के लिए समर्पित है। ये पुरस्कार राष्ट्रीय व्यक्त, राष्ट्रीय संगठन, अंतर्राष्ट्रीय व्यक्ति और अंतर्राष्ट्रीय संगठन

श्रेणियों में प्रदान किए जाएंगे, जिसके तहत प्रत्येक विजेता को ट्रॉफी, प्रमाण पत्र और 25 लाख रुपये के नकद पुरस्कार से नवाजा जायेगा। प्रधानमंत्री योग पुरस्कारों का उद्देश्य समाज पर योग के गहन प्रभाव को सम्मानित करने के लिए स्थापित, इस क्षेत्र में अनुकरणीय योगदान का जश्न मनाने, रोगों की रोकथाम, स्वास्थ्य संवर्धन और जीवनशैली से संबंधित विकारों के

प्रबंधन में योग की भूमिका को सुदृढ़ करना है।

पुरस्कार के लिए आवेदन करने वाले व्यक्ति की आयु 40 वर्ष या उससे अधिक होनी चाहिए और योग के प्रचार में कम से कम 20 वर्षों का समर्पित अनुभव होना चाहिए। आवेदन और नामांकन प्लेटफार्म MyGov (<https://innovateindia.mygov.in/pm-yoga.awards.2025/>) के माध्यम

से 31 मार्च, 2025 तक या उससे पहले जमा किए जा सकते हैं। आपको बता दें, यह लिंक आयुष मंत्रालय की वेबसाइट और इसके स्वायत्त निकायों की वेबसाइटों पर भी उपलब्ध होगा। संस्थाएं सीधे आवेदन कर सकती हैं या किसी प्रमुख योग संगठन द्वारा नामांकित हो सकती हैं। प्रत्येक आवेदक/नामांकित व्यक्ति प्रति वर्ष केवल एक श्रेणी (राष्ट्रीय या

अंतर्राष्ट्रीय) के लिए आवेदन कर सकता है। आयुष मंत्रालय द्वारा गठित स्क्रीनिंग कमेटी सभी आवेदनों की समीक्षा करेगी और मूल्यांकन करने वाले निर्णायक मंडल को प्रत्येक पुरस्कार श्रेणी में अधिकतम 50 नामों की सिफारिश करेगी। निर्णायक मंडल में विभिन्न क्षेत्रों की प्रतिष्ठित हस्तियां शामिल होंगी और यह निर्णय लेने वाली सर्वोच्च संस्था होगी।

सीएम हेमंत की अध्यक्षता में राज्य सजा पुनरीक्षण पर्षद की बैठक में निर्णय

37 कैदियों की रिहाई पर सहमति

खबर मन्त्र ब्यूरो

रांची। सीएम हेमंत सोरेन की अध्यक्षता में मुख्यमंत्री आवास में सोमवार को सजा पुनरीक्षण पर्षद की बैठक में आयोजित की गयी। इस बैठक में राज्य की विभिन्न जेलों में आजीवन सजा काट रहे कैदियों की रिहाई से संबंधित अस्वीकृत किये गये मामलों सहित कुल 103 मामलों की समीक्षा की गयी। बैठक में विभिन्न कारागारों में आजीवन सजा काट रहे 37 कैदियों को रिहा किये जाने पर सहमति बनी। इस दौरान रिहाई से संबंधित नये मामलों के साथ-साथ वैसे कैदियों के मामलों पर भी पुनर्विचार किया गया जो झारखंड राज्य सजा पुनरीक्षण पर्षद की पिछली बैठकों में अस्वीकृत किये गये थे।

बता दें कि बैठक में मुख्यमंत्री



अधिकारियों के साथ बैठक करते मुख्यमंत्री हेमंत सोरेन।

ने राज्य सजा पुनरीक्षण पर्षद की अनुसंधान के आलोक में राज्य के विभिन्न कारागारों में आजीवन सजा काट रहे 103 कैदियों को कारामुक्त करने के प्रस्ताव पर अधिकारियों के साथ गहन विचार-विमर्श किया। राज्य सजा पुनरीक्षण पर्षद द्वारा रिहाई के लिए अनुशंसित एक-एक कैदियों की फाइल पर गंभीरता से विचार किया गया। मुख्यमंत्री ने

कैदियों के अपराध की प्रवृत्ति तथा न्यायालयों, संबंधित जिलों के पुलिस अधीक्षकों, जेल अधीक्षक एवं प्रोबेशन अधिकारियों द्वारा दिये गये मतव्य की पूरी जानकारी ली। मुख्यमंत्री एवं अधिकारियों के बीच रिहाई के लिए प्रस्तावित सभी मामलों पर विचार के बाद कुल 37 कैदियों को रिहा किये जाने के निर्णय पर सहमति दी।

सीएम आज जेएसएससी से चयनित 289 युवाओं को सौंपेंगे नियुक्ति पत्र

रांची। सीएम हेमंत सोरेन मंगलवार को जेएसएससी की ओर से 289 पदों के लिए चयनित अभ्यर्थियों को नियुक्ति पत्र सौंपेंगे। यह कार्यक्रम प्रोजेक्ट भवन में आयोजित किया जाएगा। नगर सेवा संवर्ग संयुक्त प्रतियोगिता परीक्षा 2023 के तहत मुख्यमंत्री जिन पदों के लिए चयनित अभ्यर्थियों को



नियुक्ति पत्र बांटेंगे, उन पदों में गार्डन अधीक्षक, वेतनरी ऑफिसर, सेनेटरी एंड फूड इंस्पेक्टर, सेनेटरी सुपरवाइजर, राजस्व निरीक्षक और विधि सहायक का पद शामिल है। इधर राज्य सरकार ने राज्य के विभिन्न विभागों में खाली पदों को भरने के लिए प्रक्रिया तेज कर दी है।

बैठक में मुख्यमंत्री के अपर मुख्य सचिव अविनाश कुमार, प्रधान सचिव गृह, कारा एवं आपदा प्रबंधन विभाग वंदना दादेल, डीजीपी अनुराग गुप्ता, कारा

महानिरीक्षक सुदर्शन प्रसाद मंडल, अपर विधि परामर्शी नीरज कुमार, प्रवेशन पदाधिकारी चंद्रमौली, एआईजी तुषार रंजन गुप्ता, जेलर मो नसीम सहित अन्य अधिकारी थे।

एडीजीपी ने महाकुंभ को लेकर की समीक्षा बैठक, सुरक्षा के दिये निर्देश स्टेशनों पर कम से कम एक डीएसपी स्तर के अधिकारी और दंडाधिकारी होंगे, जो सुरक्षा व्यवस्था के लिए होंगे जिम्मेवार

खबर मन्त्र ब्यूरो

रांची। अपर पुलिस महानिदेशक संजय आनंदराव लाठकर ने सोमवार को सुरक्षा-व्यवस्था सुदृढ़ बनाने के लिए समीक्षा बैठक की। बैठक में उन्होंने जिला पुलिस कन्ट्रोल रूम और रेलवे स्टेशन में उपलब्ध कंट्रोल रूम से आपसी समन्वय स्थापित करने को कहा ताकि रेलवे स्टेशन और जिला पुलिस कन्ट्रोल रूम में सीधा संपर्क बना रहे। स्टेशन पर बनारस और प्रयागराज की ओर जाने या आने वाली ट्रेनों की जानकारी उपलब्ध रखने को कहा। इसके साथ ही स्टेशनों पर कम से कम एक पुलिस उपाधीक्षक स्तर के अधिकारी एवं दंडाधिकारी को प्रतिनियुक्त करने को कहा जो वहां के सुरक्षा व्यवस्था के लिए सम्पूर्ण रूप से जिम्मेवार होंगे।

रांची। अपर पुलिस महानिदेशक संजय आनंदराव लाठकर ने सोमवार को सुरक्षा-व्यवस्था सुदृढ़ बनाने के लिए समीक्षा बैठक की। बैठक में उन्होंने जिला पुलिस कन्ट्रोल रूम और रेलवे स्टेशन में उपलब्ध कंट्रोल रूम से आपसी समन्वय स्थापित करने को कहा ताकि रेलवे स्टेशन और जिला पुलिस कन्ट्रोल रूम में सीधा संपर्क बना रहे। स्टेशन पर बनारस और प्रयागराज की ओर जाने या आने वाली ट्रेनों की जानकारी उपलब्ध रखने को कहा। इसके साथ ही स्टेशनों पर कम से कम एक पुलिस उपाधीक्षक स्तर के अधिकारी एवं दंडाधिकारी को प्रतिनियुक्त करने को कहा जो वहां के सुरक्षा व्यवस्था के लिए सम्पूर्ण रूप से जिम्मेवार होंगे।

रांची। रांची स्टेशन से कुंभ स्नान को लेकर प्रयागराज जाने और आने वालों की भीड़ को लेकर रांची सिटी एसपी राजकुमार मेहता, एसडीएम उत्कर्ष कुमार सहित जिला प्रशासन के कई पदाधिकारियों ने सोमवार को स्टेशन पर भीड़ की स्थिति का जायजा लिया। इस क्रम में पदाधिकारियों ने रेलवे के अधिकारियों को जरूरी निर्देश भी दिये। बता दें कि पुलिस मुख्यालय ने रेलवे स्टेशनों पर सर्तकता बरतने का निर्देश दिया है।

भीड़-भाड़ वाले रेलवे स्टेशनों पर ट्रैफिक की सम्पूर्ण व्यवस्था करने और पर्याप्त पुलिस बल उपलब्ध कराने का निर्देश दिया। श्री लाठकर ने आपातकालीन स्थिति से निपटने के लिए स्टेशन पर यथासंभव एक एम्बुलेंस, पाराडिक्स स्टाफ प्रतिनियुक्ति करने और स्थानीय पुलिसकर्मी के पास फर्स्ट एड किट उपलब्ध रखने का निर्देश दिया। उपायुक्तों को अपने स्तर से डॉक्टर की प्रतिनियुक्ति करने की भी

व्यवस्था सुनिश्चित करने को कहा। बैठक में पुलिस महानिरीक्षक रांची अमोल विनुकांत होमकर, आइजी अभियान नरेन्द्र कुमार सिंह, आइजी रेल प्रियदर्शी आलोक, डीआइजी रेल विजय आशीष कुजूर सभी प्रक्षेत्रीय पुलिस महानिरीक्षक, आरपीएफ के अलावा रेलवे के वरिष्ठ पदाधिकारी, रांची, धनबाद, देवघर, पलामू, कोडरमा समेत कई जिलों के उपायुक्त तथा सभी एसएसपी शामिल हुए।

वित्त मंत्री सीतारमण ने एमएसएमई के लिए म्यूचुअल क्रेडिट गारंटी योजना शुरू की

एमएसएमई उद्यमियों को अब प्लांट व मशीनरी के लिए 100 करोड़ तक 60 फीसदी गारंटी कवरेज के साथ मिलेगा कर्ज

विनिर्माण को बढ़ावा

एजेंसी

नयी दिल्ली। केंद्र सरकार ने सोमवार को एमएसएमई के लिए म्यूचुअल क्रेडिट गारंटी योजना शुरू की, जिसकी घोषणा सूक्ष्म, लघु और मध्यम उद्यमों को बढ़ावा देने के लिए केंद्रीय बजट 2024-25 में की गयी थी। इस योजना के अंतर्गत एमएसएमई सेक्टर के उद्यमी प्लांट और मशीनरी के लिए 100 करोड़ रुपये तक का कर्ज 60 फीसदी गारंटी कवरेज के साथ प्राप्त कर सकते हैं। यह योजना उपकरण या



योजना की शुरुआत करतीं केंद्रीय वित्त मंत्री निर्मला सीतारमण

मशीनरी की खरीद के लिए एमसीजीएस-एमएसएमई के तहत पात्र एमएसएमई को स्वीकृत 100 करोड़ रुपये तक की क्रेडिट सुविधा के लिए सदस्य ऋण संस्थानों (एमएलआई) को राष्ट्रीय क्रेडिट गारंटी ट्रस्टी कंपनी लिमिटेड

(एससीजीटीसी) द्वारा 60 प्रतिशत गारंटी कवरेज प्रदान करेगी। केंद्रीय वित्त मंत्री निर्मला सीतारमण ने योजना की शुरुआत करते हुए मुंबई में योजना के तहत पात्र एमएसएमई को मंजूरी पत्र भी वितरित किए। इस योजना से एमएसएमई के

लिए ऋण की आसान उपलब्धता की सुविधा मिलने और भारत में विनिर्माण क्षेत्र को बड़ा बढ़ावा मिलने की उम्मीद है। योजना के अनुसार, उधारकर्ता एक वैध उद्यम पंजीकरण संख्या के साथ एक एमएसएमई होना चाहिए, गारंटीकृत ऋण राशि 100 करोड़ रुपये से अधिक नहीं होनी चाहिए, परियोजना लागत अधिक राशि की भी हो सकती है और उपकरण या मशीनरी की न्यूनतम लागत परियोजना लागत का 75 प्रतिशत है।

कार्यक्रम के दौरान एक मीडिया बातचीत में वित्त मंत्री सीतारमण ने कहा कि पिछले तीन बजटों में

एमएसएमई में सुधार पर ध्यान केंद्रित किया गया था, जिसमें वर्तमान बजट में सरकार द्वारा गारंटीकृत ऋण भी शामिल है। उन्होंने इस बात पर जोर दिया कि सरकार का ध्यान पूंजीगत व्यय से उपभोग व्यय की ओर नहीं गया है। वित्त मंत्री ने आगे कहा कि केंद्र सरकार बीमा क्षेत्र में और अधिक सुधारों पर काम कर रही है, जिसमें 100 प्रतिशत प्रत्यक्ष विदेशी निवेश (एफडीआई) की अनुमति दी गई है। इसके अलावा मौजूदा बजट में बीमा क्षेत्र के लिए एफडीआई सीमा को 74 प्रतिशत से बढ़ाकर 100 प्रतिशत करने का प्रस्ताव है।

दिल्ली के नये मुख्यमंत्री का 20 फरवरी को शपथ रामलीला मैदान में समारोह की तैयारी जारी

एजेंसी

नयी दिल्ली। दिल्ली को जल्द ही नया मुख्यमंत्री मिलने वाला है। सूत्रों के अनुसार, दिल्ली के नए मुख्यमंत्री का शपथ ग्रहण समारोह 19 फरवरी को दिल्ली के रामलीला मैदान में होगा। शपथ ग्रहण समारोह के लिए तैयारियां की जा रही हैं। **19 फरवरी को विधायक दल का नेता चुना जायेगा** : सूत्रों के मुताबिक 19 फरवरी को विधायक दल की बैठक होगी, जिसमें विधायक दल का नेता चुना जायेगा। इसके बाद भारतीय जनता पार्टी सरकार बनाने का दावा पेश करेगी। इसके अगले दिन 20 फरवरी (गुरुवार) को शाम 4.30

बजे दिल्ली के नये मुख्यमंत्री का शपथ ग्रहण समारोह रामलीला मैदान में होगा। **शपथ ग्रहण समारोह में 1.5 लाख लोगों के आने की संभावना** : सूत्रों के मुताबिक शपथ ग्रहण समारोह में 1.5 लाख लोगों के शामिल होने की संभावना है। **दिल्ली की कुर्सी पर 27 साल बाद भाजपा काबिज** : बता दें कि दिल्ली विधानसभा चुनाव में भारतीय जनता पार्टी ने पूर्ण बहुमत से जीत हासिल की है। इस तरह दिल्ली की कुर्सी पर 27 साल बाद अब भाजपा काबिज हो चुकी है। भाजपा ने दिल्ली की 70 विधानसभा सीटों में से 48 सीटों पर जीत दर्ज की।



अबुआ अधिकार मंच की विचार गोष्ठी संपन्न, हजारों युवाओं ने लिया हिस्सा आंदोलन और बलिदान से मिला है झारखंड युवा इसे संवारने में आगे आएंगे : अनुज सिन्हा

● विचार गोष्ठी में हजारों युवाओं ने झारखंड के उज्ज्वल भविष्य के लिए संकल्प लिया

खबर मन्त्र संवाददाता

रांची। वरिष्ठ पत्रकार और लेखक अनुज कुमार सिन्हा ने कहा कि लंबे संघर्ष, आंदोलन और शहादत से झारखंड अलग राज्य का गठन हुआ है। युवाओं को इसे संवारने और हर झारखंडी के हक-अधिकार को सुरक्षित और सुनिश्चित करने के लिए आगे आना होगा। युवा अपनी क्षमता और ऊर्जा का बेहतर उपयोग अपने भविष्य को संवारने के साथ-साथ झारखंड के सतत विकास में लगाएँ, यही झारखंड के शहीदों के प्रति सच्चा विश्वास और सम्मान होगा।

वे रांची के मैथन हॉल में अबुआ अधिकार मंच द्वारा



आयोजित विचार गोष्ठी 'शहीदों का सपना और युवाओं की भागीदारी' में मुख्य अतिथि के रूप में संबोधित कर रहे थे। उन्होंने झारखंड आंदोलन, धरती पुत्रों के संघर्ष और शहादत पर विस्तार से चर्चा करते हुए कहा कि नई पीढ़ी को अलग राज्य गठन के उद्देश्य को समझना चाहिए और विचारों की क्रांति का अलख जगाने के लिए आगे बढ़ना चाहिए। उन्होंने कहा कि युवाओं की सामाजिक संगठनों में बढ़ती भागीदारी एक अच्छा संकेत है और इसे और मजबूत करने की आवश्यकता है। विचार गोष्ठी में हजारों की संख्या में युवा उपस्थित रहे और झारखंड के उज्ज्वल

भविष्य के लिए संकल्प लिया। अबुआ अधिकार मंच ने झारखंड के विकास के लिए युवाओं की निर्णायक भागीदारी सुनिश्चित करने के उद्देश्य से अपने अभियान को और तेज करने का निर्णय लिया। **शहीदों के सपने को आत्मसात कर नेतृत्व करें युवा : प्रो. विनय भट्ट** कार्यक्रम में प्रो. विनय भट्ट ने युवाओं की संबोधित करते हुए कहा कि झारखंड शहीदों के बलिदान की देन है और इसे संवारने की जिम्मेदारी अब नई पीढ़ी पर है। उन्होंने युवाओं से अपील की कि वे नेतृत्वकारी भूमिका में आगे आएँ और झारखंड के समग्र विकास के लिए सक्रिय योगदान दें। उन्होंने



झारखंड में रोजगार, गुणवत्तापूर्ण शिक्षा और सामाजिक समरसता को मजबूत करने की दिशा में युवाओं की भागीदारी की जरूरी बताया। **राज्य के ज्वलंत मुद्दों को सुलझाने के लिए आगे आएँ युवा : सरजीत मिर्धा** झारखंड आंदोलन के प्रमुख सेनानी सरजीत मिर्धा ने झारखंड आंदोलन के दौरान अपने संघर्ष के अनुभव साझा किए और युवाओं को प्रेरित करते हुए कहा कि वे राज्य के ज्वलंत मुद्दों को सुलझाने के लिए सकारात्मक पहल करें। उन्होंने कहा कि झारखंड के जल, जंगल, जमीन की रक्षा के साथ-साथ युवाओं को राज्य में शिक्षा

और रोजगार के बेहतर अवसरों के लिए आवाज बुलंद करनी होगी। **युवा अपने हिस्से का योगदान देने के लिए तत्पर हों : डॉ. रामानुजम** इस अवसर पर डॉ. रामानुजम ने भी अपने विचार रखते हुए युवाओं को प्रेरित किया। उन्होंने कहा कि जब युवा झारखंड के शहीदों के संघर्ष को जानेंगे और पहचेंगे, तो वे स्वतः अपने राज्य के विकास और समस्याओं के समाधान में योगदान देने के लिए प्रेरित होंगे। उन्होंने कहा कि झारखंड को आत्मनिर्भर और सशक्त बनाने के लिए युवाओं को अपनी भूमिका तय करनी होगी।

राजनीतिक दलों ने लड़ने भिड़ने भिड़ने वालों का केवल इस्तेमाल किया : घनश्याम मुंडा

सभी राजनीतिक दलों के लड़ने भिड़ने वालों का केवल इस्तेमाल किया है। उन्हें ना राज्य से मतलब ना राज्यवासियों से। युवाओं को आगे आना होगा तो चुनावी भावना से ऊपर उठकर अपने अधिकार की लड़ाई लड़ें।

इस अवसर पर मुख्य रूप से गौतम सिंह, नीरज वर्मा, घनश्याम मुंडा, विश्वास उरांव, नीतीश सिंह, अभिषेक शुक्ला, अभिषेक झा, अंशुतोष कुमार, विशाल यादव, गुलाबी मुंडा, नेहा महतो, अभिनाश उरांव, सुमित कुमार, मुदस्सर अंसारी, प्रेम, मनजीत, बी.एस. महतो, ऋषभ आनंद, मनजीत साहू, हरिओम महतो, प्रियांशु शर्मा, राजकुमार महतो, गुंचा कमार, रूपी परवीन, मनीषा महतो, ईशा गुप्ता, सुशील, पंचम, साहिल, सिद्धांत, अमन, मुसाबिर, अंकित, राहुल, अद्वान, आदि मुख्य रूप से उपस्थित थे।

मीना शर्मा ने झारखण्ड का नाम किया रोशन

रांची। भारतीय जीवन बीमा निगम द्वारा जमशेदपुर मण्डल रांची शाखा 1 की टॉपर

अभिकर्मी मीना शर्मा को कॉरपोरेट महाअधिवेशन में भाग लेने के लिए ऑस्ट्रेलिया आमन्त्रित किया गया है। ऑस्ट्रेलिया के सिडनी में कॉरपोरेट महाअधिवेशन 18 फरवरी से 22 फरवरी तक होना है। ईस्ट स्टैंडल जोन की एक मात्र महिला अभिकर्मी हैं जिनको ये गौरव मिला है। इन्होंने अपनी सफलता पर समस्त पोलिसी धारकों और जीवन बीमा से जुड़े लोगों को धन्यवाद देकर आभार प्रकट किया है।



सरला बिरला पब्लिक स्कूल के छात्रों ने की अनुभवात्मक शिक्षण यात्रा



खबर मन्त्र संवाददाता

रांची। सरला बिरला पब्लिक स्कूल के छात्रों ने बालाजी फूड प्रोडक्ट्स, टापीसिल्वे और हनीसिप न्यूट्रिमेंट्स प्राइवेट लिमिटेड, अमगड़ा का दौरा सोमवार को किया। इस यात्रा का उद्देश्य खाद्य एवं पेय उद्योग में उत्पादन और पैकेजिंग की वास्तविक प्रक्रिया को नजदीक से देखना और समझना था। छात्रों ने देखा कि आधुनिक तकनीकों का उपयोग करके विभिन्न स्नेक्स का उत्पादन

और पैकेजिंग कैसे की जाती है। उन्होंने मिनरल वाटर भरने की प्रक्रिया को भी समझा, जिसमें पर्यावरण संरक्षण का विशेष ध्यान रखा जाता है। विद्यालय की प्राचार्या परमजीत कौर ने छात्रों को इस तरह की औद्योगिक यात्राओं में भाग लेने के लिए प्रेरित किया। उन्होंने कहा कि इस तरह के शैक्षणिक यात्राओं से छात्रों को वास्तविक दुनिया से जुड़ने, जीवन कौशल सीखने और पर्यावरण संरक्षण की महत्ता को समझने में सहायता मिलती है।

श्री श्याम ध्वजा निशान पदयात्रा 2 मार्च को, तैयारियां जोरों पर



खबर मन्त्र संवाददाता

रांची। श्री श्याम ध्वजा पदयात्रा समिति के तत्वाधान में 2 मार्च को रांची नगर में राजस्थान के खाटू श्रीश्याम जी के परंपरा के अनुसार ही श्री श्याम ध्वजा निशान पदयात्रा का आयोजन किया जाएगा। श्री श्याम ध्वजा पदयात्रा समिति के संयोजक गोपाल मुरारक एवं प्रवक्ता संजय सराफ ने बताया कि 2 मार्च को श्री श्याम ध्वजा पदयात्रा रांची के नेवरी विकास विद्यालय के समीप श्री दुर्गा मंदिर से सुबह 8 बजे बाबा श्री श्याम का ध्वजा पदयात्रा शुरू होकर नगर के प्रमुख मार्गों बूटी मोड़ बरियातू रोड, सकुलर रोड, कचहरी रोड, मेन रोड, अपर बाजार भ्रमण करते हुए श्री खाटू श्री श्याम मंदिर हरमू रोड में ध्वजा समर्पण के साथ समाप्त होगी। इस यात्रा की दूरी श्री खाटू धाम की परंपरा अनुसार 17 किलोमीटर

रिंग्स से खाटू धाम की है। उन्होंने बताया कि 2 मार्च को श्री श्याम ध्वजा पदयात्रा के निशान कार्ड हेतु श्याम प्रेमी मोबाइल नं- 9835111002, 8292261009, 9534033233, 8235575481, से अतिशीघ्र संपर्क कर अपना नाम लिखवाकर ध्वजा निशान कार्ड प्राप्त कर सकते हैं। कार्यक्रम को सफल बनाने में हरिशंकर परशुरामपुरिया, ललित कुमार पोद्दार, गोपाल मुरारक, राजेश दाढ़निया, अशोक लाडिया, रवि चौधरी, संजय परशुरामपुरिया, मनोज खेतान, प्रवीण सिंघनिया, विष्णु चौधरी, हेमंत जोशी, आनंद चौधरी, प्रदीप अग्रवाल, रोहित अग्रवाल, प्रमोद परशुरामपुरिया, अमित शर्मा, संजय सराफ, नवीन डोकानिया, निकुंज पोद्दार, सूरज लोधा सहित अन्य श्याम भक्त जोर-शोर से तैयारियां में लगे हैं।

उपायुक्त मंजूनाथ भजन्त्री ने जनता दरबार में सुनी समस्याएं

● संबंधित पदाधिकारियों को शिकायत के निष्पादन को लेकर दिये आवश्यक दिशा-निर्देश

खबर मन्त्र संवाददाता

रांची। जिला दण्डाधिकारी-सह-उपायुक्त मंजूनाथ भजन्त्री को जनता दरबार में लोगों की समस्याओं से अवगत हुए। लोगों



की समस्याओं को सुनते हुए उन्होंने मामले के जल्द निष्पादन के लिए संबंधित पदाधिकारियों को

पीड़ित मुआवजा के लिए डालसा में आवेदन दें : प्रवीण श्रीवास्तव

● 8 मार्च को आयोजित होने वाली राष्ट्रीय लोक अदालत की दी गयी जानकारी

खबर मन्त्र संवाददाता

रांची। झालसा के निर्देश पर न्यायायुक्त के मार्गदर्शन में अनमड़ा प्रखंड के गुड़ीडीह पंचायत भवन में डालसा के द्वारा जस्टिस-ऑन-व्हील मोबाईल वैन टूर कार्यक्रम के तहत जागरूकता कार्यक्रम का



आयोजन सोमवार को किया गया। इस अवसर पर एलएडीसी चीफ प्रवीण कुमार श्रीवास्तव, पीएलवी बेबी सिन्हा, मीना श्रीवास्तव, मालती देवी, यशोदा देवी, संगीता

देवी, विधि के छात्र-छात्राएं एवं राजा वर्मा उपस्थित थे। एलएडीसी चीफ प्रवीण कुमार श्रीवास्तव ने बच्चों से संबंधित कानूनों जैसे जे.जे.एक्ट, पोक्सो एक्ट इत्यादि की जानकारी दी।

पदयात्रा निकाल कर बाबा श्याम को 71 निशान अर्पित

खबर मन्त्र संवाददाता

रांची। श्री श्याम मित्र मंडल का 101 सदस्यों ने सोमवार को निशान पूजन किया। मंडल के उपाध्यक्ष श्रवण दानदनिया मंजू दानदनिया ने अखंड ज्योति प्रज्वलित कर बाबा श्याम को पेड़ा फल मेवा अर्पित कर अपनी मनोकामना अर्जी लगाई। मंडल के अध्यक्ष सुरेश सरावगी के नेतृत्व में 101 सदस्य दल ने प्रातः सभी विश्राम भवन से तैयार होकर बसों द्वारा रिंग्स स्थित परशुराम निशान भवन पहुंचा। रिंग्स में निशान पूजन के प्रभारी श्रवण दानदनिया श्याम सुंदर शर्मा अनिल नारनौली श्रवण अग्रवाल बालकृष्ण



अग्रवाल राजीव केडिया वेद भूषण जैन पप्पू अमित झुनझुनवाला निखिल नारनौली अमित सरावगी ने पूजन कार्य एवं निशान ध्वज बंधवने भेंट बांधना आदि कार्यों में सहयोग कर निशान कीर्तन प्रारंभ

करवाया। दोपहर 2:00 बजे मंडल के 101 सदस्य दल ने 71 निशान को पूजन कर रिंग्स से पदयात्रा प्रारंभ की। श्याम भक्तों की टोली निशान यात्रा प्रारंभ कर हाथों में लहराते हुए निशान और मुख से

जानकारी दी। नशा उन्मूलन पर फोकस किये और कहा कि नशा न करें, नशा से घन और स्वस्थ दोनों पर बुरा असर पड़ता है। उन्होंने बाल विवाह के रोकथाम के विषय पर बताया एवं बाल विवाह अधिनियम-2006 कानून की जानकारी लोगों को दी। डालसा के पीएलवी बेबी देवी ने 08 मार्च को आयोजित होनेवाले राष्ट्रीय लोक अदालत व आगामी 22 फरवरी को होनेवाले विशेष लोक अदालत की जानकारी दी।

श्याम नाम गाते हुए बाबा के धाम की ओर बढ़ी। 4:30 बजे निशान यात्रा करने माता मंदिर पहुंचा। करणी माता मंदिर में मंडल की ओर से अल्पाहार फलाहार की व्यवस्था रहती है। पुनः वहां से निशान यात्रा प्रारंभ हुई जो 7:30 बजे खाटू स्थित तोरण द्वार पहुंची। निशान शोभा यात्रा में अध्यक्ष सुरेश सरावगी उपाध्यक्ष, श्रवण दानदनिया, मंजू दानदनिया, मंत्री श्यामसुंदर शर्मा, यात्रा उपसंयोजक राजीव रंजन मित्तल, स्नेहा पोद्दार, उपमंत्री अनिल नारनौली, बालकृष्ण अग्रवाल, राजीव केडिया, अमित झुनझुनवाला सहित अन्य लोग शामिल थे।

केस-3 : एक महिला द्वारा पॉलिसी की फोरक्लोजर राशि आवास ऋण खाते में स्थानांतरित करने के संबंध में आवेदन दिया गया। इस संबंध में मंजूनाथ भजन्त्री द्वारा जिला नीलाम पत्र पदाधिकारी को बैंक से बात कर निष्पादन का निर्देश दिया गया। इनके अतिरिक्त जनता दरबार में अन्य मामलों को भी सुनते हुए जिला दंडाधिकारी-सह-उपायुक्त द्वारा यथाशीघ्र निष्पादन के लिए आवश्यक दिशा-निर्देश दिए गए।

बिरसा मुंडा फन पार्क में योग ध्यान शिविर कार्यक्रम का आयोजन

रांची विश्वविद्यालय के योग डिपार्टमेंट के विद्यार्थियों ने दी अद्भुत प्रस्तुति



खबर मन्त्र संवाददाता

रांची। सोमवार को जेल मोड़ स्थित बिरसा मुंडा फन पार्क में बिरसा मुंडा फन पार्क, स्कूल ऑफ योगा डिपार्टमेंट रांची यूनिवर्सिटी एवं रिलेशंस के संयुक्त तत्वावधान में आज एकदिवसीय योगा ध्यान शिविर का आयोजन किया गया। इस अवसर पर कई विद्यार्थियों ने इस शिविर में भाग लिया। विद्यार्थियों ने योग क्रिया कपाल भारती, अनुलोम विलोम, ध्रामरी, गौमुखान, ताड़ासन व ध्यान के बारे में विस्तारपूर्वक आसान किया और समझा। आधुनिक समय में हम लोग अपने न्यायन, संतुलित रखकर व व्यायाम योग कर के अनेक बीमारियों से बच सकते हैं।

विद्यार्थियों ने योग के माध्यम से स्वास्थ्य शरीर एवं तनाव रहित रहने का संकल्प भी लिया। योग के नियमित अभ्यास से हम अपने जीवन को स्वास्थ्य और रोममुक्त रख सकते हैं। इस कार्यक्रम के मुख्य अतिथि रांची विश्वविद्यालय रांची के डी एस डब्ल्यू सुदेश कुमार साह मुख्य रूप से उपस्थित थे। वहीं विशिष्ट अतिथि के तौर पर डॉ मधुलिका वर्मा निर्देशिका स्कूल ऑफ योगा रांची यूनिवर्सिटी, प्रो आनंद कुमार ठाकुर पूर्व कॉर्पोरेट स्कूल ऑफ योगा विभाग रांची यूनिवर्सिटी, जेल पार्क के संचालक और समझा। आधुनिक समय में निदेशक आशुतोष द्विवेदी व रांची नगर निगम के धीरज कुमार उपस्थित थे।

खबर एक नजर में

झारखंड राज्य अराजपत्रित कर्मचारी महासंघ ने 21 सूत्री मांगों को पूरा करने की मांग की

रांची। झारखंड राज्य अराजपत्रित कर्मचारी महासंघ ने झारखंड के मुख्यमंत्री से महासंघ के लंबित 21 सूत्री मांगों को अविलंब लागू करने की मांग की है। वर्तमान में राज्य के कर्मचारियों की लंबित मांगों एवं उत्तुन्न समस्याओं के लेकर राज्यकर्मियों द्वारा चिंता जाहिर की गई। राज्यकर्मियों की स्वास्थ्य बीमा को अविलंब लागू करने की मांग की है। राज्य सरकार द्वारा आज तक केंद्र के अनुरूप कई संवर्गों का वेतनमान, ग्रेड पै, कई भत्ते पर कोई कारवाई नहीं की गई। ग्रामीण विकास विभाग खरखर ए एसएलपीएस में कार्यरत ऑफिस बॉय/ऑफिस अटेंडेंट, हाउस कीपर को भारत सरकार द्वारा संशोधित दर से मानदेय का भुगतान नहीं किया जा रहा है। महासंघ के महामंत्री सुनील कुमार साह, अध्यक्ष देव नारायण सिंह मुंडा, संरक्षक गणेश प्रसाद सिंह, सम्मानित अध्यक्ष मुक्तेश्वर लाल आदि ने अविलंब मांगों को पूरा करने का अनुरोध किया है।

बहुराष्ट्रीय कंपनी में सीआईटी के दो छात्रों का कैपस सिलेक्शन

रांची। बहुराष्ट्रीय कंपनी में सीआईटी के दो छात्रों का कैपस सिलेक्शन हुआ है। कंप्यूटर साइंस इंजीनियरिंग (2021-25 बैच) के दो छात्रों का कैपस चयन नोएडा स्थित सॉफ्टवेयर



निर्माता बहुराष्ट्रीय कंपनी कन्वेन इंडिया प्रा. लि. ने किया है। कंपनी के एच.आर.एक्सक्यूटिव हरप्रीत कौर ने चयनित छात्रों को नियुक्ति पत्र सौंपा। चयनित विद्यार्थियों में अभय गुप्ता व फैजुल रहमान का नाम शामिल है। संस्थान के डीन अकेडमिक प्रो. अरशद उश्मानी ने बताया कि चयनित छात्रों का जॉब लोकेशन रांची में होगा। शुरुआती दौर में इन्हें 2.40 लाख का सालाना पैकेज मिलेगा। बता दें कि छात्रों का चयन टैनी सॉफ्टवेयर टेस्टर के पद पर किया गया है। टैनिंग एंड प्लेसमेंट विभाग के कन्वेनर डॉ ए भट्टाचार्य ने चयनित विद्यार्थियों को बधाई दी है।

इटकी में कवि गोष्ठी का आयोजन

इटकी। अल्हाज सफ़दर इमाम वेलफेयर सोसाइटी के सौजन्य से गुलजार रोड स्थित अहयान मजिल में कवि गोष्ठी का आयोजन किया गया। कार्यक्रम में



इटकी के उभरते हुए नौजवान शायर जीशान अलतमश, महाताब इस्लाही, शहाब हमजा और आरिश नेजाम ने अपनी नज्म व गज़ल प्रस्तुत किया। कार्यक्रम में बतौर मुख्य अतिथि हमीदा पारा मेडिकल के निदेशक इम्तियाज आलम शामिल हुए। उन्होंने कहा कि इस प्रकार की गोष्ठियां समय समय पर होती रहनी चाहिए जिससे अदबी माहौल कायम रहेगा। कार्यक्रम की अध्यक्षता करते हुए सोसाइटी के संस्थापक प्रोफेसर मजहर इमाम ने कहा कि इस तरह के साहित्यिक कार्यक्रम होते रहने चाहिए ताकि नई नस्लों में लिखने पढ़ने का शौक पैदा हो। कार्यक्रम में खालिद कलीम, मौलाना अयूब कासमी व अबरार इमाम सहित अन्य लोग उपस्थित थे।

जेएलकेएम और बीसीकेयू का धरना 24 से

खलारी। एनके एरिया मुख्य महाप्रबंधक कार्यालय के समक्ष 24 फरवरी के दिन झारखंड लोकतांत्रिक क्रांतिकारी मोर्चा (जेएलकेएम) और बिहार कोलियरी कामगार यूनियन (सीटू) के बैनर तले अनिश्चितकालीन धरना दिया जाएगा धरना देने सम्बंधित जानकारी एक पत्र के माध्यम से दिया गया।

विद्यासागर स्कूल में फूड फेस्टिवल का आयोजन

बेड़ों। विद्यासागर पब्लिक स्कूल मुरतो और बेड़ों शाखा में सोमवार को फूड फेस्टिवल का आयोजन किया गया। जिसमें विद्यालय के 100 से अधिक बच्चों ने



भाग लिए व दो दर्जन से अधिक खाद्य पदार्थ बनाए, जिसमें मड़आ का लड्डू, मड़आ का अइरसा, झिलका रोटी, पता रोटी, पकोड़ी, दुसका, कप केक, चिप्स चार्ट, कचरी, पारता, वेज मंयूरियन, मोमो, लिट्टी चोखा, चाय तथा क्रीम ब्रेड मलाई, स्वीट कॉर्न मसाला सहित दो दर्जन से अधिक पारंपरिक एवं नए प्रकार के व्यंजन प्रस्तुत किए गए। फूड फेस्टिवल में ग्राहक के रूप में अन्य बच्चे एवं उनके अभिभावकों ने जमकर खरीदारी की साथ ही व्यंजनों का आनंद उठाया। इधर फूड फेस्टिवल में आए रविशंकर, अलीम अंसारी, महादेव उरांव, कृष्ण गुप्ता, बुद्धमनी उरांव सहित कई अभिभावकों ने उक्त कार्यक्रम की भरपूर सराहना की। मौके पर विद्यालय के निदेशक ललन सिंह ने कहा कि इस विद्यालय में फूड फेस्टिवल का आयोजन पहली बार हुआ है एवं अब से यह प्रत्येक वर्ष बच्चों की शैक्षणिक के लिए किया जाएगा। ऐसे आयोजनों से बच्चों को कुकिंग कला के गुण का विकास होता है एवं बच्चे माता-पिता के भोजन बनाने एवं व्यापार करने की स्थिति को समझते हैं। कार्यक्रम की रूपरेखा एवं संचालन मिस निशा वर्मा ने किया। मौके पर विद्यालय के शिक्षकों में रुपाती वर्मा, सूरज वर्मा, रश्मि प्रजापति, स्वाति, पंपा शर्मा, रीना, राजश्री, प्रिया इत्यादि ने सहयोग किया।





एक

नजर में

महाकुंभ से लौटे श्रद्धालुओं का भव्य स्वागत



टाटीझरिया। झरपो पंचायत के सैकड़ों श्रद्धालु सोमवार को प्रयागराज, विंध्याचल, अयोध्या, बनारस और मां भद्रकाली जैसे पवित्र तीर्थ स्थलों की सात दिवसीय यात्रा पूरी कर अपने गांव लौटे। गांव पहुंचने पर समाजसेवी और जनप्रतिनिधियों ने फूल-मालाओं और गाजे-बाजे के साथ श्रद्धालुओं का भव्य स्वागत किया। समाजसेवियों में संतोष कुमार, संजय प्रसाद और अजय प्रसाद ने श्रद्धालुओं को झरपो दुर्गा स्थान से बुध बाजार होते हुए देवी मंडप तक पूरे गांव का भ्रमण कराया। श्रद्धालु देवताओं की आराधना और पूजा-पाठ करते हुए अपने आवास लौटे।

इस मौके पर श्रद्धालुओं ने समाजसेवियों का आभार जताया और कहा कि पवित्र स्थलों का भ्रमण और आराधना उन्हें अध्यात्मिक शांति प्रदान करती है। उन्होंने गांववासियों से अपने माता-पिता की सेवा करने और पूजा-पाठ के माध्यम से पुण्य अर्जित करने का आह्वान किया। गांव भ्रमण और स्वागत कार्यक्रम में झरपो के श्रद्धालुओं में सरजू महतो, जगन्नाथ महतो, दिनेश प्रसाद, लक्ष्मण प्रसाद, प्रकाश महतो, सुगीया देवी, पार्वती देवी और सबिया देवी समेत कई लोग शामिल थे। सभी ने तीर्थ यात्रा को एक पवित्र अनुभव बताया और गांव लौटने पर आराध्यों के प्रति आस्था प्रकट की।

कटकमसांडी पंचायत भवन में लगा डाक चौपाल



कटकमसांडी। ग्रामीण क्षेत्रों में सरकारी सेवाओं और योजनाओं को सीधे पहुंचाने के उद्देश्य से सोमवार को कटकमसांडी पंचायत भवन में डाक चौपाल का आयोजन किया गया। कार्यक्रम में मुख्य अतिथि डाक अधीक्षक राजीव कश्यप और विशिष्ट अतिथि मुखिया कुमारी श्रीति पांडेय मौजूद रहे। राजीव कश्यप ने बताया कि रडाक चौपालर डाक विभाग की ऐतिहासिक पहल है, जो ग्रामीणों और सरकारी योजनाओं के बीच एक सशक्त कड़ी के रूप में कार्य करेगी। इसके तहत डाकघर के माध्यम से सुकन्या समृद्धि योजना, महिला सशक्तिकरण खाता, आवर्ती जमा खाता जैसे सुरक्षित निवेश विकल्प उपलब्ध कराए गए हैं। साथ ही, आहार नामांकन, मोबाइल अपडेट, पेंशन योजनाओं, पीएम किसान, गैस सब्सिडी, और छात्रवृत्ति जैसी सेवाएं ग्रामीण डाकघरों में सुलभ कराई जा रही हैं। डाक जीवन बीमा में कम प्रीमियम पर अधिक बोनस और 18-65 वर्ष के खाताधारकों के लिए हेल्थ इश्योरेंस, वाहन बीमा, और 5 लाख से 15 लाख तक के दुर्घटना बीमा की सुविधाएं भी दी जा रही हैं। मुखिया श्रीति पांडेय ने पंचायत स्तर पर डाक विभाग द्वारा इस प्रयास की सराहना करते हुए कहा कि यह पहल ग्रामीणों को जागरूक कर उनके जीवन में सकारात्मक बदलाव लाएगी। कार्यक्रम में क्षेत्र के प्रबुद्ध ग्रामीणों ने भाग लेकर डाक विभाग की योजनाओं की जानकारी प्राप्त की।

हजारीबाग में जल जमाव से बड़े मछर
हजारीबाग। गर्मी की शुरुआत हुई भी नहीं है और शहर में मछरों का प्रकोप तेजी से बढ़ रहा है, लेकिन नगर निगम की ओर से फॉगिंग या ब्लीचिंग पाउडर के छिड़काव जैसी आवश्यक कदम नहीं उठाए जा रहे हैं। नालियों के साथ साथ तालाबों में गंदगी और जलजमाव के कारण मछरों की संख्या में वृद्धि हो रही है, जिससे डेंगू, मलेरिया और चिकनगुनिया जैसी बीमारियों का खतरा बढ़ गया है। बच्चों में खासकर इन बीमारियों की वृद्धि हुई है। स्थानीय निवासियों का कहना है कि नगर निगम केवल टैक्स वसूली में सक्रिय है, लेकिन स्वास्थ्य और स्वच्छता के मुद्दों पर उदासीन बना हुआ है। पिछले वर्षों में भी, फॉगिंग और ब्लीचिंग पाउडर के छिड़काव की कमी के कारण मछरों का प्रकोप बढ़ा था, जिससे कई लोग बीमार पड़े थे। इस वर्ष भी स्थिति में कोई सुधार नहीं दिख रहा है। शहर के विभिन्न क्षेत्रों में जलजमाव और गंदगी के कारण मछरों के पनपने के लिए अनुकूल माहौल बन रहा है। नालियों की सफाई न होने से पानी रुकता है, जो मछरों के लिए प्रजनन स्थल बनता है। नागरिकों ने कई बार नगर निगम से फॉगिंग और ब्लीचिंग पाउडर के छिड़काव की मांग की है, लेकिन अब तक कोई ठोस कार्रवाई नहीं की गई है। स्वास्थ्य विशेषज्ञों का कहना है कि मछरों से फैलने वाली बीमारियों की रोकथाम के लिए नियमित फॉगिंग, ब्लीचिंग पाउडर का छिड़काव और नालियों की सफाई आवश्यक है। नगर निगम की उदासीनता से नागरिकों का स्वास्थ्य खतरे में है, और तत्काल कदम उठाने की आवश्यकता है। नागरिकों ने प्रशासन से अपील की है कि वे तुरंत फॉगिंग और ब्लीचिंग पाउडर के छिड़काव की व्यवस्था करें, ताकि मछरों के प्रकोप को रोक़ा जा सके और स्वास्थ्य संकट से बचा जा सके।

डिवाइडर से टकराई पिकअप, दो लोग घायल



पदमा। हजारीबाग के पदमा थाना क्षेत्र अंतर्गत कर्मटांड के पास एन-एच-33 पर एक दर्दनाक हादसा हुआ। जेएमएम पब्लिक स्कूल के समीप एक पिकअप वैन पुलिस के डिवाइडर से टकरा गई। टक्कर इतनी जोरदार थी कि वाहन के परखच्चे उड़ गए। हादसे के समय गाड़ी में पांच लोग सवार थे, जिनमें से दो की हालत गंभीर है और तीन अन्य को हल्की चोटें आई हैं। घटना की सूचना मिलते ही पदमा ओपी प्रभारी राणा भानु प्रताप सिंह अपने दल-बल के साथ घटनास्थल पर पहुंचे। उन्होंने तुरंत कार्रवाई करते हुए स्थानीय लोगों की मदद से घायलों को एंबुलेंस के जरिए हजारीबाग सदर अस्पताल भेजा। घटना में क्षतिग्रस्त वाहन की पहचान गाड़ी संख्या खल8019ट 9798 के रूप में हुई है। यह गाड़ी गोरिया करमा स्थित कृषि विज्ञान केंद्र में आयोजित मेले में मंडई से टैट का सामान ले जाने के लिए गई थी। सामान लेकर लौटने के दौरान यह हादसा हुआ।

11 कस्तूरबा विद्यालयों को मिला नैपकिन वेडिंग मशीन

मशीनों का सदुपयोग करें और मासिक धर्म स्वच्छता के प्रति जागरूक रहें : डीडीसी

खबर मन्त्र संवाददाता

हजारीबाग। धर्म स्वच्छता और स्वास्थ्य के प्रति जागरूकता बढ़ाने के उद्देश्य से, जिला समाज कल्याण विभाग ने उपायुक्त नैसी सहाय के निदेशानुसार समाहरणालय सभागार में सेनेटरी नैपकिन वेंडिंग मशीन वितरण समारोह आयोजित किया। इस कार्यक्रम के तहत, कस्तूरबा गांधी आवासीय विद्यालयों और कटकमदाग स्थित एक अन्य बालिका आवासीय विद्यालय में कुल 11 सेनेटरी नैपकिन वेंडिंग मशीनें वितरित की गईं।

समारोह में उप विकास आयुक्त इश्तियाक अहमद, डीआरडीए निदेशक मां देव प्रिया, डीपीओ पंकज तिवारी, जिला समाज कल्याण पदाधिकारी शिप्रा सांझा, और सामाजिक सुरक्षा की सहायक निदेशक निवेदिता राय ने संयुक्त रूप से मशीनों



हजारीबाग समहरणालय में सोमवार को स्वस्थता का शपथ लेते अधिकारी ।

का वितरण किया। इन मशीनों में पहले से ही 100 सेनेटरी नैपकिन उपलब्ध हैं, जिससे छात्राओं को स्वच्छ और सुलभ संसाधन मिल सकें।

उप विकास आयुक्त इश्तियाक अहमद ने छात्राओं को संबोधित करते हुए कहा कि सेनेटरी नैपकिन वेंडिंग मशीनों का सदुपयोग करें और मासिक धर्म स्वच्छता के प्रति जागरूक रहें। स्वच्छता और स्वास्थ्य के प्रति जागरूकता आवश्यक है, जिससे

बचाओ-बेटी पढ़ाओर के संदेश का पालन करने की शपथ दिलाई, जिसमें लिंग भेदभाव समाप्त करने, कन्या भ्रूण हत्या रोकने, और लड़कियों को समान अवसर प्रदान करने का संकल्प शामिल था।

इस पहल से हजारीबाग जिले में मासिक धर्म स्वच्छता और स्वास्थ्य के प्रति जागरूकता बढ़ेगी, जिससे छात्राओं को स्वच्छ और स्वस्थ जीवन जीने में सहायता मिलेगी।

हजारीबाग में बिजली विभाग के अधिकारी ने उपभोक्ता से मांगा 17 हजार

हजारीबाग। बिजली विभाग में भ्रष्टाचार का एक सनसनीखेज मामला सामने आया है। एक वायरल हो रहे ऑडियो में बिजली विभाग का एक अधिकारी उपभोक्ता से 17,000 रुपये की मांग कर रहा है। ऑडियो में साफ-साफ सुना जा सकता है कि अधिकारी कह रहा है— 15,000 ऊपर देना पड़ेगा और 2,000 रुपया मेरा खर्चा। यह मामला विभाग में गहरी जड़ें जमा चुके भ्रष्टाचार और गरीब उपभोक्ताओं के शोषण को उजागर करता है। बिजली विभाग के कर्मचारी आम जनता से 15,000 से 50,000 रुपये तक की अवैध वसूली कर रहे हैं। जो उपभोक्ता पैसे देने में असमर्थ होते हैं, उनके खिलाफ केस दर्ज कर दिया जाता है, जिससे वे कानूनी पचड़ों में फंस जाते हैं। साथ ही इसके पहले भी अलौंजा कला के किसानों से ट्रांसफार्मर, तार ,पोल लगवाने के नाम पर लाखों रुपए अवैध वसूली किया गया है। वायरल ऑडियो ने विभाग की कार्यप्रणाली पर सवाल खड़े कर दिए हैं। उपभोक्ताओं का आरोप है कि रिश्तत नहीं देने पर उन्हें जबरन फर्जी मुकदमों में फंसाया जा रहा है। इससे गरीब और मध्यमवर्गीय परिवारों का भारी परेशानियों का सामना करना पड़ रहा है। क्या बिजली विभाग इस भ्रष्टाचार पर कार्रवाई करेगा।

डीए और वेतनमान में हो सुधार : संघ

पुरानी पेंशन योजना लागू करे सरकार



गोपाल पासवान चुने गये हजारीबाग के जिला अध्यक्ष
सम्मेलन में हजारीबाग महासंघ का पुनर्गठन किया गया, जिसमें गोपाल कुमार पासवान को जिला अध्यक्ष नियुक्त किया गया। राष्ट्रीय और प्रदेश स्तर के पदाधिकारियों ने संगठन को और मजबूत बनाने के लिए एकजुट होकर काम करने का आह्वान किया।सम्मेलन में प्रदेश अध्यक्ष राजेश रंजन दुबे, महासचिव रवींद्रनाथ ठाकुर और अन्य वरिष्ठ पदाधिकारियों ने सरकार से कर्मचारियों की जायज मांगों को तुरंत पूरा करने की अपील की। वक्ताओं ने चेतावनी दी कि यदि इन मांगों को अनदेखा किया गया, तो आंदोलन तेज किया जाएगा।

रुपये करने और वेतनमान में सुधार पर जोर दिया गया। वक्ताओं ने सरकार की निजीकरण नीति का विरोध करते हुए कहा कि सार्वजनिक क्षेत्र ने कोरोना महामारी और अन्य कठिन समय में अपनी उपयोगिता साबित की है। इसके बावजूद, सार्वजनिक संस्थानों को निजी हाथों में बेचा जा रहा है। उन्होंने मांग की गई, जो कोरोना के दौरान रोक दिया गया था। साथ ही, लिपिक संवर्ग के कर्मचारियों का न्यूनतम ग्रेड पे 2800

सरकारी कार्यालयों में महिलाओं के लिए बुनियादी सुविधाओं की उपलब्धता सुनिश्चित करने की बात कही। सम्मेलन में अखिल भारतीय महासंघ की 10 सूत्रीय मांगों को राज्य की विशेष जरूरतों के साथ जोड़कर कर्मचारियों के हितों के लिए प्रस्ताव पारित किए गए। इनमें सेवा अवधि 60 से बढ़ाकर 65 वर्ष करने, प्रोन्नति में वरीयता देने और श्रम कानूनों में बदलाव रोकने जैसी प्रमुख मांगें शामिल थीं।

शहीद बक्शी की अंतिम अरदास

हजारीबाग। गुरु गोविंद सिंह रोड स्थित गुरुद्वारा सभागार में सोमवार को शहीद करमजीत सिंह बक्शी की अंतिम अरदास आयोजित की गई। इस अवसर पर रक्षा राज्य मंत्री संजय सेठ और सदर विधायक प्रदीप प्रसाद ने शहीद को श्रद्धांजलि अर्पित की। सिख समुदाय के सदस्यों और शहीद के परिजनों सहित बड़ी संख्या में लोग उपस्थित थे। रक्षा राज्य मंत्री संजय सेठ ने शहीद के परिवार से मुलाकात कर संवेदना व्यक्त की। उन्होंने कहा, रशहीद करमजीत सिंह बक्शी का बलिदान हमारे लिए प्रेरणा का स्रोत है। हम उनके परिवार के साथ खड़े हैं और हर संभव मदद के लिए प्रतिबद्ध हैं।सदर विधायक प्रदीप प्रसाद ने शहीद के सम्मान में महत्वपूर्ण घोषणाएँ कीं। उन्होंने बताया कि शहीद के निवास स्थान, जुलु पाक हॉली क्रॉस रोड, को अब 'शहीद करमजीत सिंह मार्ग' के नाम से जाना जाएगा। साथ ही, पगोड़ा चौक का नाम 'शहीद करमजीत सिंह चौक' रखा जाएगा।



इस संबंध में उन्होंने संबंधित मंत्री और सचिव से वार्ता की है, और जल्द ही नए नामकरण के संकेत बोर्ड लगाए जाएंगे। प्रदीप प्रसाद ने कहा, रशहीद करमजीत सिंह बक्शी का योगदान हमेशा याद रखा जाएगा। कार्यक्रम के अंत में गणमान्य व्यक्तियों ने शहीद के चित्र पर पुष्पांजलि अर्पित की और परिवारजनों से मिलकर संवेदना प्रकट की। इस आयोजन ने संदेश दिया कि शहीदों का सम्मान सर्वोपरि है।

आइवीएफ तकनीक से 50 गर्भधारण हुआ

► आरोग्यम अस्पताल को मिली कामयाबी, इंडियन फर्टिलिटी सोसाइटी में डॉ. रंजना शरण की रही महत्वपूर्ण भागीदारी

खबर मन्त्र संवाददाता

हजारीबाग । हजारीबाग स्थित आरोग्यम अस्पताल की वरिष्ठ स्त्री रोग एवं प्रजनन विशेषज्ञ, डॉ. रंजना शरण ने इंडियन फर्टिलिटी सोसाइटी झारखंड चैप्टर द्वारा आयोजित निरंतर चिकित्सा शिक्षा कार्यक्रम में सक्रिय भाग लिया। इस अवसर पर, उन्होंने आरोग्यम अस्पताल की आईवीएफ में 50 सफल मामलों की उपलब्धि साझा की, जो उन दंपतियों के लिए आशा की किरण है



जो संतान सुख की प्राप्ति के लिए संघर्षरत थे। आरोग्यम अस्पताल, हजारीबाग जिले का पहला संस्थान है जिसने आईवीएफ तकनीक के माध्यम से 50 सफल गर्भधारण कराए हैं। यह सफलता उच्च स्तरीय आधुनिक प्रयोगशाला, विश्वस्तरीय तकनीक,

और अनुभवी चिकित्सकों की टीम के समर्पण का परिणाम है। इस उपलब्धि ने क्षेत्र के दंपतियों को बड़े शहरों में जाने की आवश्यकता को कम किया है, जिससे वे अपने ही जिले में उन्नत प्रजनन उपचार प्राप्त कर सकते हैं। डॉ. शरण ने आईवीएफ उपचार से संबंधित



समाजसेवी शिवनरेश पांडेय का निधन दामोदर नदी में हुआ अंतिम संस्कार

भुरकुंडा (रामगढ़)। समाजसेवी बबन पांडेय एवं भाजपा युवा मोर्चा के जिला उपाध्यक्ष प्रहलाद पांडेय के पिता पूर्व सीसीएलकमी

सह समाजसेवी पंडित शिवनरेश पांडेय 90 वर्ष का रविवार की रात्रि उनके निवास बिरसा चौक (हुरुमगढ़ा) भुरकुंडा में हृदयाघात के कारण आकस्मिक निधन हो गया। वे काफ़ी दिनों से बीमार चल रहे थे। उनके निधन से कोयलांचल भुरकुंडा, भदानीनगर, बासल सहित आसपास के क्षेत्रों में शोक की लहर है। पंडित स्व. शिवनरेश पांडेय भाजपा जनसंघ के वयोवृद्ध स्थापना काल के संस्थापक के साथ-साथ शिक्षाविद, ज्योतिषाचार्य, कर्मकाण्डी और समाजसेवी भी थे। सोमवार को उनका अंतिम संस्कार गिढ़ी दामोदर नदी तट पर किया गया। मुखामिन उनके बड़े पुत्र बबन पांडेय ने दी। पंडित स्व. शिवनरेश पांडेय अपने पीछे बबन पांडेय, प्रहलाद पांडेय, विक्रमादित्य पांडेय, कृष्ण कन्हैया पांडेय, धर्मराज पांडेय, अमन पांडेय, आकाश पांडेय सहित भरा पूरा परिवार छोड़कर गये। पांडेय बाल्यकाल से ही राष्ट्रीय स्वयंसेवक संघ से जुड़े। जनसंघ से सामाजिक सेवा एवं राजनीतिक योगदान प्रदान करते हुए जनकल्याण क्षेत्र में कई महत्वपूर्ण कार्यों को संपादित किया। राजनीति के साथ-साथ उन्हें धार्मिक कार्यों में भी उनकी काफ़ी रूची रही। शोक संवेदना प्रकट करने वालों में विधायक रोशन लाल चौधरी, ए ला एंगलाइज स्कूल के प्राचार्य विद्यजंत कुमार, राजेश ठाकुर, पूर्व जपि उपाध्यक्ष मनोज राम, योगेश दांगी, योगेंद्र पाठक, दिलीप दांगी, फुलेंद्र सिंह, प्रदीप माझी, सागर दांगी, सतीश मोहन मिश्रा, सागर दांगी कई लोग शामिल थे।

के राजू को धर्मराज राम ने दी बघाई

कुजू। झारखंड कांग्रेस प्रभारी के रूप में के राजू को मनोनीत किये जाने पर कांग्रेस प्रदेश सचिव धर्मराज राम ने बघाई देते हुए हर्ष व्यक्त किया है। उन्होंने कहा कि के राजू आंध्र प्रदेश के 1981बैच के भारतीय प्रशासनिक अधिकारी, यूपीए सरकार की तत्कालीन गठित सोनियां गांधी टीम के सरकार में राष्ट्रीय सलाहकार परिषद के सचिव के रूप में भी अपना योगदान दे चुके हैं। वहीं सुचना अधिकार, शिक्षा का अधिकार, मनरेगा और खाद सुरक्षा बिल का ड्राफ्ट तैयार करने में इनकी अहम भूमिका रही है। इनके कार्यों को देखते हुए कांग्रेस पार्टी के राष्ट्रीय अध्यक्ष मल्लिकार्जुन खड़गे ने झारखंड प्रदेश का प्रभारी नियुक्त किया। धर्मराज ने कहा कि के राजू के प्रभारी बनने से संगठन को और भी मजबूती मिलेगी।

एजेकेएसएस ने पीओ को सौंपा ज्ञापन कुजू।

अखिल झारखंड कोयला श्रमिक संघ के कुजू कोलियरी सचिव तेजनाथ महतो 10 सूत्री मांग को लेकर कुजू कोलियरी परियोजना पदाधिकारी को आवेदन दिया है। जिसमें मजदूरों का 13 दिन का बकाया वेतन भुगतान करने, समय पर कर्मचारियों का प्रमोशन करने, स्कूल बस व एंबुलेंस की सुविधा प्रदान करने, रोग डिगनेशन में कार्य करने वाले कर्मचारियों को ऑर्थराईजेशन देने, फिल्टर प्लांट में लाइट की सुविधा, केओसीपी में लाईट लगाने, अवैध खनन पर रोक लगाने, श्री राम चौक से लेकर कुजू कोलियरी तक सड़क किनारे अतिक्रमण हटाने, कुजू कोलियरी के बंद पड़े खदान को पुनः चालू कराने का मांग किया है। उन्होंने कहा है कि अगर 8 दिनों के अंदर मांगों पर पहल नहीं हुआ तो चरमबद्ध तरीके से आंदोलन किया जायेगा। आवेदन की प्रतिलिपि गिरिडीह सांसद सीपी चौधरी, संस के केंद्रीय अध्यक्ष रीशनलाल चौधरी, सीसीएल कुजू महाप्रबंधक, केंद्रीय महामंत्री सतीश सिन्हा को प्रेषित किया है।

सड़क हादसे में छह श्रद्धालु घायल
बरही। जीटी रोड पर पीपरा मोड़ के पास सुबह सुबह 3 बजे बस प्रयागराज से आ रही स्कॉर्पियो को पीछे से आ रही बस ने टक्कर मार दी। टक्कर से स्कॉर्पियो में बैठे 6 यात्री गंभीर रूप से घायल हो गए। घायलों का बरही अनुमंडलीय अस्पताल में इलाज किया गया। घायलों में वाहन चालक सौबीरूल शेख मल्लिखट्टी,वीरभूम, लालबहादुर सिंह, शोभा सिंह रामपुरहाट, महेंद्र सिंह वीरभूम, संजना सिंह, पुष्पराज सिंह सभी पश्चिमबंगाल वीरभूम निवासी हैं। सभी घायलों को एनएचएआई के एम्बुलेंस से सामुदायिक स्वास्थ्य केंद्र चौपारण और फिर बेहतर इलाज के लिए बरही अनुमंडलीय अस्पताल लाया गया। बरही अनुमंडलीय अस्पताल में इलाज के बाद उन्हें रेफर कर दिया गया।

हाइवा से टकरायी बस, दर्जनों घायल

बरही। जीटी रोड पांडेबारा में हिंदुस्तान पेट्रोल पंप के नजदीक महाकुंभ स्नान कर लौट रही यात्रियों की बस हाइवा से टकरा गई। बस में सवार दर्जनों महिला, पुरुष यात्री घायल हो गए। सभी घायलों का बरही अनुमंडलीय अस्पताल में इलाज किया गया। बस यात्रायत्री महाकुंभ स्नान कर गोड़ा लौट रहे थे। घायलों में कुंदी देवी, विशेषरव पंडित,पार्वती देवी, उर्मिला देवी, जयंती देवी, भगवतिया देवी,रुक्मणि देवी, मंजुला देवी, तुलसी पंडित, लाल बहादुर ओझा, नरेश बावरी, विजय नोनिया, प्रभा देवी और दुकुलाल साहू शामिल हैं। सभी घायल बस यात्री सरोनी बाजार थाना मुफरिसल जिला गोड़ा झारखंड के रहने वाले हैं। दुर्घटना के बाद घायलों को एनएचएआई के एंबुलेंस 1033 से बरही अनुमंडलीय अस्पताल पहुंचाया गया।

दुनिया आज कई धर्मों और संप्रदायों में बंटी हुई है। हर दिन खुद को दूसरों से बेहतर बताता है। हर संप्रदाय का दावा होता है कि उससे अच्छा तो कुछ है ही नहीं। बहुत से देश भी धर्म की बुनियाद पर पहचाने जाते हैं। मसलन, अमेरिका और यूरोप के देश ईसाई देश माने जाते हैं। वहीं मध्य एशिया, उत्तरी अफ्रीका और दक्षिणी पूर्वी एशिया के कई देश मुस्लिम बहुल हैं। पश्चिमी देश जब भी ईरान का जिक्र करते हैं, उसे पश्चिमी सभ्यता से मुख़लिफ़ बताते हैं। नीचा दिखाते हैं। ईरान में इस्लाम धर्म के नाम पर ही राज होता है। ये बात भी पश्चिमी देशों को नहीं सुहाती। अमेरिका और यूरोप के देश में ईसाइयत का बोलबाला है। मगर ये मुत्क़ खुद को सेक्युलर बताते हैं। क्योंकि यहां सरकार का कोई दीन-धर्म नहीं होता। वहीं, पाकिस्तान और ईरान जैसे तमाਮ देश हैं जो खुद को इस्लामिक देश कहते हैं, जहां कि सरकार का धर्म भी इस्लाम है।

ज़बीन बेख़राद

आप ये जानकर हैरान रह जाएंगे कि ईरान से इतना चिढ़ने वाले पश्चिमी देशों पर ईरान के ही एक प्राचीन धर्म का बहुत असर रहा है। आज वो धर्म बहुत सिमट गया है। फिर भी उसका पश्चिमी सभ्यता पर गहरा असर साफ़ देखा जा सकता है। इसे भारत में पारसी धर्म के नाम से जानते हैं। वहीं पश्चिमी देश इसे जरथुष्ट्रवाद कहते हैं। क्योंकि इस धर्म की शुरुआत पैगंबर जरथुष्ट्र ने की थी। कभी ये धर्म ईरान का शाही धर्म होता था। मगर आज इसके मानने वालों की तादाद बेहद कम रह गई है। ईरान के बारे में जानकारों की आम राय है कि ईसा से एक-डेढ़ हजार साल पहले यहां के रहने वाले लोग भारत की तरह ही हिंदू धर्म को मानते थे।

जरथुष्ट्र, संभवत : 1500 से 1000 ईसा पूर्व में हुए थे, लेकिन कुछ स्कॉलर्स का मानना है कि वो फारसी बादशाह साइरस महान और दारियस प्रथम के समय में रहे होंगे। वो भारत के लोगों की तरह ही कई देवी-देवताओं की पूजा करते थे। लेकिन बाद में पारसियों के पैगम्बर जरथुष्ट्र ने इस चलन को बरखा। उन्होंने पहली बार एकेश्वरवाद को जन्म दिया। जरथुष्ट्र ने कहा कि ईश्वर एक है। उन्होंने लोगों को समझाया कि कई देवी-देवताओं को पूजने के बजाय वो सिर्फ़ एक भगवान 'अहुरा मानजद' की इबादत करें। जिन्हें बुद्धि का देवता माना जाता है। ये हिंदू धर्म के वरुण देवता से काफी मिलते-जुलते हैं। जरथुष्ट्र ने दुनिया में पहली बार एकेश्वरवाद की शुरुआत की। बुद्धिजीवियों का तो यहां तक कहना है कि ईसाई, यहूदी और इस्लाम मजहब में भी एकेश्वरवाद का विचार पारसी धर्म से ही आया है। इन तीनों ही मजहबों में पारसी मजहब की तरह ही जनत, दोजख, शैतान और फरिशतों का तसख़ुर है।

ब्रिटिश गायक फ़्रेडी मर्करी

चर्चित ब्रिटिश गायक फ़्रेडी मर्करी उर्फ़ फारुख बलसारा, भी पारसी संस्कृति से बहुत प्रभावित थे। उनकी बहन कश्मीरा कुक ने भी एक इंटरव्यू में बताया था कि उनके परिवार में पारसी धर्म का काफी असर था।


जापान की ऑटो कंपनी माज्दा ने अपना नाम पारसी देवता अहुरा माज्दा से ही लिया है। इसी तरह मशहूर सीरीज गेम ऑफ़ थ्रोन्स में भी अजोर अहाय नाम का एक किरदार है, जो पारसी धर्म से लिया गया है। इसी तरह स्टार वार्स में भी जंग रौशनी बनाम अंधेरे की है, जो पारसी धर्म से ली गई थी। उज्बेकिस्तान में स्थित टावर ऑफ़ साइलेंस, जहां पारसी लोग शव को पक्षियों के खाने के लिए छोड़ जाते हैं। लिहाजा कहा जा सकता है कि यूरोपीय लोगों की जिंदगी पर पारसी मजहब का इतना ज़्यादा असर है कि जिंदगी का कोई पहलू इससे अछूता नहीं है।

इसके बावजूद अमेरिका और यूरोप के लिए ईरान आज ऐसा देश है, जो पश्चिमी सभ्यता और मूल्यों के ठीक उलट है। वहां की सभ्यता और संस्कृति को पिछड़ा कहकर उसका मजाक उड़ाया जाता है। ऐसा करते वक्त लोगों को पारसी धर्म और इसके पैगंबर जरथुष्ट्र को याद करना चाहिए।

वया दुनिया से धर्म गायब हो जायेगा?

असल में पारसी मजहब अच्छे और बुरे के दरमियान फर्क करने और इतिखाब का पाठ पढ़ाता है। पारसी धर्म की शिक्षा अच्छाई के देवता अमिन या 'स्पेन्ता मैय्यू' और बुराई के दावत 'आहरीमनन' के बीच लड़ाई की है। इंसान को इन दोनों में से किसी एक को चुनना है। मजहब इंसान को सिखाता है भगवान, ईश्वर हमेशा मौजूद रहेंगे और सबको अपने अच्छे बुरे का हिसाब देना होगा। सभी को अपने गुनाहों की सजा भुगतने के बाद स्वर्ग का सुख मिलेगा।


संतों के महासंगम में आध्यात्मिक साधना का पुण्य कल्पवास एक गहन आध्यात्मिक साधना है, जो आत्मपरिवर्तन और उन्नति के लिए समर्पित समय होता है। महाकुंभ के दौरान यह साधना विशेष रूप से प्रभावी होती है, जब दिव्य ऊर्जा और खगोलीय स्थितियां साधकों की आत्मशुद्धि को तीव्र करती हैं। यह त्याग, तपस्या, ध्यान और दान का समय होता है, जो व्यक्ति को उसकी आंतरिक शक्ति और दिव्यता से जुड़ने का मार्ग प्रदान करता है। कल्पवास आध्यात्मिक अनुशासन और आत्मपरिवर्तन की एक समर्पित स्थिति है। ह्रदकल्प एक विशिष्ट अवधि है, जो साधक के समर्पण के आधार पर अल्पकालिक या अनंतकाल तक विस्तारित हो सकती है। कल्पवास विभिन्न आध्यात्मिक शक्ति-संपन्न स्थानों पर किया जाता है, लेकिन इसका सबसे शक्तिशाली रूप महाकुंभ के दौरान देखा जाता है—एक ऐसा पवित्र समय जब दिव्य ऊर्जा अपने चरम पर होती है, जिससे आध्यात्मिक साधनाएं अधिक प्रभावी हो जाती हैं। **आत्मिक परिवर्तन की ऊर्जा** महाकुंभ के दौरान साधक, संत और योगी गंगा, यमुना और अहश्य सरस्वती नदी के तटों पर कल्पवास करते हैं। दरअसल, यह 45 दिनों



ईरान में सभी लोग हिंदू धर्म को मानते थे

लुप्त हो रहे एक धर्म, जिसकी अच्छाइयों को स्वीकारती है दुनिया

एक ईश्वर की सीख देने वाला पारसी धर्म



जरथुष्ट्रवाद, एक ईश्वर को मानने वाला पहला धर्म हो सकता है, ईसाई, यहूदी और इस्लाम मजहब में भी एकेश्वरवाद का विचार पारसी धर्म से ही आया है। जब पारसियों ने यूनान को फतह कर लिया तो ग्रीक दर्शन ने भी एक नया रुख अख्तियार कर लिया। इससे पहले ग्रीस के लोगों की मान्यता थी कि इंसान की किस्मत ही उसे जहां-तहां लेकर जाती है और उसका भाग्य अलग-अलग देवी-देवताओं के रहमो करम पर ही चलता है। लेकिन पारसी मजहब और दर्शन का यूनानी सभ्यता पर गहरा असर पड़ा। अब चूंकि पूरी पश्चिमी सभ्यता यूनानी संस्कृति को अपना मूल मानती है तो, यूनान पर जो असर पारसी धर्म का पड़ा, वो पूरी पश्चिमी सभ्यता पर दिखता है। शुरुआत में ये सिर्फ़ ईरान का राजकीय धर्म था। लेकिन अफगानिस्तान, ताजिकिस्तान और मध्य एशिया में जहां जहां पारसी मजहब के मानने वाले थे वहां के लोगों पर भी इसने अपना असर डाला।

कला और साहित्य पर पारसी मजहब का असर



मगर एक वक्त ऐसा आया कि इस धर्म का ईरान से ही खात्मा हो गया। पारसियों ने भागकर भारत में पनाह ली थी। आज भारत में भी पारसियों की तादाद बेहद कम रह गई है। लेकिन देश की तरक्की में इनका बड़ा योगदान रहा है। ईरान में स्थित पारसी धार्मिक स्थल यज्द, पारसी धर्म के लोग अगिन की पूजा करते हैं। पारसी धर्म के सिमटने के बावजूद ईरानी सभ्यता के प्रतीक इस धर्म का असर दुनिया के बहुत से देशों की संस्कृति में नजर आता है। खास तौर से पश्चिमी यूरोप पर तो इसका असर कुछ ज़्यादा ही है। पारसी संस्कृति का असर ना सिर्फ़ लोगों की जिंदगियों पर था, बल्कि उस दौर की कला और साहित्य पर भी इसका भरपूर असर था। दसवीं शताब्दी में दांते ने अपनी किताब में स्वर्ग और नरक के सफर का जिक्र किया है जो पारसी मान्यताओं से हूदहू मेल खाता है।

पूरब और पश्चिम की सोच अलग क्यों?



इसी तरह सोलहवीं सदी के एथेंस स्कूल ऑफ़ आर्ट के कलाकार रफेल ने ईरानी पैगम्बर जरथुष्ट्र की तस्वीर बनाई, जिसमें उन्हें रौशनी से भरा एक ग्लोब हाथ में थामे दिखाया है। यूरोपीय देशों में जरथुष्ट्र को जादूगारी का पैगंबर मानकर उन्हें पूजा जाता था। जेडिक और वॉल्टेरर फ्रांस के फ़ैशन जगत में एक बड़ा नाम हैं। हालांकि इस बैंड के कपड़ों पर पारसियों का कोई असर नहीं है लेकिन इसके नाम के साथ एक गहरा रिश्ता है। अठारहवीं सदी के फ्रेंच लेखक-दार्शनिक वॉल्टियर ईरानी सभ्यता और पारसी धर्म से बेहद प्रभावित थे। दोस्तों के बीच उन्हें इसीलिए ईरान के मशहूर कवि शेख सादी की तर्ज पर सादी बुलाया जाता था। इसी तरह महान जर्मन कवि गेटे, ईरान के मशहूर शायर हाफिज की शायरी और रूख़ाल से बहुत प्रभावित थे। उन्होंने हाफिज के कलाम को खूब पढ़ा है और उसका जर्मन भाषा में तर्जुमा भी किया। अपनी किताब 'ईस्ट डिवाइन' में उन्होंने एक पूरा अध्याय पारसी थीम पर ही लिखा है।

संतों के महासंगम में आध्यात्मिक साधना का पुण्य कल्पवास एक गहन आध्यात्मिक साधना है, जो आत्मपरिवर्तन और उन्नति के लिए समर्पित समय होता है। महाकुंभ के दौरान यह साधना विशेष रूप से प्रभावी होती है, जब दिव्य ऊर्जा और खगोलीय स्थितियां साधकों की आत्मशुद्धि को तीव्र करती हैं। यह त्याग, तपस्या, ध्यान और दान का समय होता है, जो व्यक्ति को उसकी आंतरिक शक्ति और दिव्यता से जुड़ने का मार्ग प्रदान करता है। कल्पवास आध्यात्मिक अनुशासन और आत्मपरिवर्तन की एक समर्पित स्थिति है। ह्रदकल्प एक विशिष्ट अवधि है, जो साधक के समर्पण के आधार पर अल्पकालिक या अनंतकाल तक विस्तारित हो सकती है। कल्पवास विभिन्न आध्यात्मिक शक्ति-संपन्न स्थानों पर किया जाता है, लेकिन इसका सबसे शक्तिशाली रूप महाकुंभ के दौरान देखा जाता है—एक ऐसा पवित्र समय जब दिव्य ऊर्जा अपने चरम पर होती है, जिससे आध्यात्मिक साधनाएं अधिक प्रभावी हो जाती हैं। **आत्मिक परिवर्तन की ऊर्जा** महाकुंभ के दौरान साधक, संत और योगी गंगा, यमुना और अहश्य सरस्वती नदी के तटों पर कल्पवास करते हैं। दरअसल, यह 45 दिनों

महाकुंभ का कल्पवास अध्यात्मिक, अलौकिक



की अवधि गहन-साधना, तपस्या, कठोर अनुशासन और आत्मशुद्धि के लिए समर्पित होती है। श्रद्धालु संगम के किनारे निवास करते हैं और अपने मन, शरीर और आत्मा की शुद्धि के लिए गहन आध्यात्मिक साधनाओं में लीन रहते हैं। महाकुंभ केवल एक धार्मिक पर्व नहीं है; यह एक दुर्लभ खगोलीय घटना है, जो प्रत्येक 144 वर्षों में एक बार घटित होती है। इस दौरान विशेष ग्रह स्थितियां बनती हैं, जो पवित्र नदियों की ऊर्जा को और अधिक प्रबल बना देती हैं। इस पानन अवसर पर लाखों साधक, संत और योगी आत्मबोध एवं मोक्ष की प्राप्ति के लिए एकत्रित होते हैं। महाकुंभ में कल्पवास करने का विशेष महत्व है क्योंकि यहां की आध्यात्मिक तरंगें, दिव्य जल का प्रभाव और साधकों की सामूहिक

आ जग्गी वासुदेव

पको यह समझ लेना है कि जीवन स्वयं आपका रचा हुआ है। यह आपकी खुद की करनी है, किसी और की नहीं। हम अकसर अपने अच्छे या बुरे कर्मों के लिए किसी और को जिम्मेदार ठहराते रहते हैं, हालात और मजबूरियों का हवाला देते रहते हैं। लेकिन क्या कर्मों के इन बंधनों से बचना, मुक्ति पाना हमारे खुद के वश में है?

आप जिनसे बहुत प्रेम करते हैं या जिनसे आप बहुत घृणा करते हैं, उन दोनों के साथ ही आपका बहुत सारा कर्म बंधन है। कई बार होता है कि आप किसी इंसान से कभी नहीं मिले, और वो भी कहीं बहुत दूर है, फिर भी आप उससे नफरत करते हैं। निश्चित तौर पर आपका लिथुआनिया की अपेक्षा पाकिस्तान के साथ कर्म बंधन ज़्यादा है, क्योंकि भारत और पाकिस्तान के बीच इतना सब चल रहा है। तो कर्म इस वजह से नहीं होता, क्योंकि आप जीवन में किसी से संबंध बनाते हैं, बल्कि कर्म इसलिए हैं कि आप अपने भीतर किस तरह जूझ रहे हैं। यह ऐसी आत्माएं अपने अनुभव साझा करती हैं, गूढ़ आध्यात्मिक ज्ञान प्रदान करती हैं और मानवता को आत्मबोध, धर्मपरायणता तथा उच्चतर जीवन की दिशा में प्रेरित करती हैं।



कर्म बंधन और मुक्ति भी, लेकिन कैसे?

इससे मुक्ति पाई जा सकती है। अगर यह भगवान की करनी होती तो आप इसका तोड़ कहां से निकाल पाते? अगर यह भगवान का बनाया फंदा होता, रचविता का फंदा, तो आप सब कुछ कर लेते, फिर भी इसे तोड़ नहीं पाते। चूंकि इसे आपने बनाया है, इसलिए आप ही इसे तोड़ सकते हैं। आखिर यह आपकी करनी जो है। आप आसपास मौजूद इंसान का इस्तेमाल अपने कर्म को तोड़ने, मुक्ति का कर्म करने या फिर बंधन का कर्म करने जैसे किसी भी रूप में कर सकते हैं। इस तरह से आप लगातार कुछ न कुछ करते रहते हैं, कुछ किए बिना आप रह नहीं सकते, है कि नहीं? सोते, जागते, शारीरिक, मानसिक, भावनात्मक व

ऊर्जा के स्तर पर हर हाल में आपके साथ हमेशा कुछ-न-कुछ होता रहता है, आप इससे छूट नहीं सकते। अगर आप जागरूक हैं तो मुक्ति का कर्म करेंगे, लेकिन अगर आप जागरूक नहीं हैं तो बंधन का कर्म करेंगे।

बंधन का कर्म करने के लिए आपका विवाहित होना ज़रूरी नहीं है। इसे तो आप खुद-ब-खुद भी कर सकते हैं। अपना शेष जीवन एक कमरे में अकेले बैठ कर बिता सकते हैं और वहां बैठे-बैठे भी आप संसार के अनगिनत लोगों के साथ कर्म कर सकते हैं। इसके लिए किसी की ज़रूरत नहीं, क्योंकि इसमें तो आप जो कुछ भी कर रहे हैं, वो अपने साथ कर रहे हैं।

अंधविश्वास की जकड़न में समाज

» आस्था और अंधविश्वास के बीच बहुत छोटी लकीर होती है, जिसे मिटा कर ऐसे बाबा अपना काम निकालते हैं।

» आज भी देश में अंधविश्वास का बोलबोला है। कई टीवी चैनल और समाचार चैनलों पर ‘दरबार’ लगाये जा रहे हैं।



शैलेंद्र चौहान

आदिम मनुष्य अनेक क्रियाओं और घटनाओं के कारणों को नहीं जान पाता था। वह अज्ञानतावश समझता था कि इनके पीछे कोई अदृश्य शक्ति है। वर्षा, बिजली, रोग, भूकम्प, वृक्षपात, विपत्ति आदि अज्ञात और अज्ञेय देव, भूत-प्रेत और पिशाचों के प्रकोप के परिणाम माने जाते थे। ज्ञान का प्रकाश हो जाने पर भी ऐसे विचार विलीन नहीं हुए, लेकिन ये अंधविश्वास माने जाने लगे। आदिकाल में मनुष्य का कार्यक्षेत्र सीमित था, इसलिए अंधविश्वासों की संख्या भी अल्प थी। ज्यों-ज्यों मनुष्य की क्रियाओं का विस्तार हुआ त्यों-त्यों अंधविश्वासों का जाल भी फैलता गया और इनके अनेक भेद-प्रभेद हो गए। अंधविश्वास सार्वदेशिक और सार्वकालिक है। विज्ञान के प्रकाश में भी ये छिपे रहते हैं। अभी तक इनका सर्वथा अच्छा नहीं हुआ है। जादू-टोना, शकुन, मुहूर्त, मणि, ताबीज आदि अंधविश्वास की ही संतति हैं। इनमें तर्कशून्य विश्वास है। मध्य युग में यह विश्वास प्रचलित था कि ऐसा कोई काम नहीं है जो मंत्र द्वारा सिद्ध न हो सकता हो, असफलताएं अपवाद मानी जाती थीं। इसलिए कृषि रक्षा, दुर्गरक्षा, रोग निवारण, संतति-लाभ, शत्रु विनाश, आयु वृद्धि आदि के लिए मंत्र प्रयोग, जादू-टोना, मुहूर्त और मणि का भी प्रयोग प्रचलित था।

मणि धातु, काष्ठ या पत्ते की बनाई जाती थी और उस पर कोई मंत्र लिखकर गले या भुजा पर बांधी जाती। इसको मंत्र से सिद्ध किया जाता और कभी-कभी इसका देवता की भांति आवाहन किया जाता है। इसका उद्देश्य था-आत्मरक्षा और अनिष्ट निवारण। योगिनी, शाकिनी और डाकिनी संबंधी विश्वास भी मंत्र विश्वास का ही विस्तार है। डाकिनी के विषय में इंग्लैंड और यूरोप में 17वीं शताब्दी तक कानून बने हुए थे। योगिनी भूतयोगिनि में मानी जाती था। ऐसा विश्वास था कि इसको मंत्र द्वारा वश में किया जा सकता है। फिर मंत्रसिद्ध व्यक्ति इससे अनेक दुष्कर और विचित्र कार्य करा सकता है। यही विश्वास प्रेत के विषय में प्रचलित है। फलित ज्योतिष का आधार गणित भी है। अनेक अंधविश्वासों ने रूढ़ियों का भी रूप धारण कर लिया है।

इस वर्ग के भी अनेक उपभेद हैं। मुख्य भेद हैं रोग निवारण, वशीकरण, उच्चाटन, मारण आदि। विविध उद्देश्यों की पूर्ति के लिए प्राचीन और मध्य काल में मंत्र सर्वत्र प्रचलित था। मंत्र द्वारा रोग निवारण अनेक लोगों का व्यवसाय था। विरोधी और उवासीन व्यक्ति को अपने वश में करना या दूसरों के वश में कराना मंत्र द्वारा संभव माना जाता था। उच्चाटन और मारण भी मंत्र के विषय थे। मंत्र का व्यवसाय करने वाले दो प्रकार के होते थे। मंत्र में विश्वास करने वाले और दूसरों को ठगने के लिए मंत्र प्रयोग करने वाले।

विडंबना यह है कि आज भी देश में अंधविश्वास का बोलबोला है। कई टीवी चैनल और समाचार चैनलों पर ‘दरबार’ लगाए जा रहे हैं। बड़ी संख्या में भक्तों के बीच चमत्कारी शक्तियों का दावा करने वाले शख्स सिंहासन पर विराजमान होते हैं। लोग प्रश्न पूछते हैं और बाबा जवाब देते हैं। सामान्य परेशानी वाले सवालों के असामान्य जवाब। एक छात्रा पूछती है कि बाबा मैं आर्ट्स लूं, कॉमर्स या फिर साइंस। बाबा कहता है-पहले ये बताओ आखिरी बार रोटी कब बनाई है, रोज एक रोटी बनाना शुरू कर दो। जनता मस्त है और बाबा भी। बाबा की झोली लगातार भर रही है। बाबा के नाम प्रॉपटी की भरमार है। ये है 21वीं सदी का भारत, आधुनिक भारत। ‘बाबाओं’ को लेकर भारतीय जनता का प्रेम नया नहीं है। कभी किसी बाबा की धूम रहती है तो कभी किसी बाबा की। ये बाबा लोग भी बड़ी सोच-समझ कर ऐसे लोगों को अपना लक्ष्य बनाते हैं, जो असुरक्षित हैं। आस्था और अंधविश्वास के बीच बहुत छोटी लकीर होती है, जिसे मिटा कर ऐसे बाबा अपना काम निकालते हैं। लेकिन नौकरी के लिए तरसता व्यक्ति या फिर बेटी की शादी न कर पाने में असमर्थ कोई गरीब इन बाबाओं का लक्ष्य नहीं होता। इनका लक्ष्य है-मध्यवर्ग। उद्योगपति हों या राजनेता या नौकरशाह। ये तथाकथित बड़े लोग जाने-अनजाने इस अंधविश्वास को बढ़ावा देते हैं। जो जितना समृद्ध वह उतना ही अंधविश्वासी। और फिर समृद्धि के पीछे भागता मध्यवर्ग, इस मामले में क्यों पीछे रहेगा? आखिर हमारी मानसिकता ही तो ऐसे तथाकथित चमत्कारियों को समृद्ध बनाती है?

इस मंदिर में होता है छोटी कन्याओं का मुपत्त मुंडन हिमाचल प्रदेश के ऊना जिला मुख्यालय में है चित्तपूर्ण गांव जहां है चित्तपूर्ण मंदिर। यह मंदिर सोला सिग्ही श्रेणी की पहाड़ी पर स्थित है। यह मंदिर 51 शक्ति पीठों से एक है। यहां पर माता सती के चरण गिरे थे। यह मंदिर एक और कारण से प्रसिद्ध है। और वह यह कि यहां छोटी कन्याओं का जिनका मुंडन होता है उनके माता-पिता से कोई रुपए नहीं लिए जाते। यह फैसला मंदिर की समिति द्वारा कुछ समय पहले ही लिया गया है।मंदिर प्रबंधन का मानना है ऐसा फैसला उन्होंने इसीलिए लिया कि लैंगिक असंतुलन और लिंग भेदभाव को दूर किया जा सके। यहां छोटी कन्याओं के मुंडन के लिए साग्रगी भी मंदिर प्रबंधन मुफ्त में मुहैया करवाता है।





पुराना कोर्ट गोलववकर पर भारतीय संविधान सभा के अध्यक्ष बाबा भीम राव अंबेडकर के समर्थकों ने उनकी आदमकद प्रतिमा लगायी है। यद्यपि यह खब-कुछ टाटा स्टील की अनुमति के बिना किया गया है किन्तु अंबेडकर के समर्थकों के लिए यह जगह अब बहुत महत्व रखता है।



जुगसलाई : विवाद में युवक को गोली मारी,
जमशेदपुर। जुगसलाई थाना अंतर्गत पुरानी बस्ती रोड में रविवार देर रात दो युवकों के बीच विवाद हुआ था और विवाद इतना बढ़ा कि एक ने दूसरे पर ताबड़तोड़ फायरिंग शुरू कर दी। इस घटना में मोहम्मद इसरार नामक युवक गंभीर रूप से घायल हो गया जिसे टीएमएच में भर्ती कराया गया है। घटना की जानकारी मिलते ही पुलिस मौके पर पहुंची और पुलिस मामले की जांच में लगा गई है मौके वारदात से खोखे बरामद हुए हैं। बताया जा रहा है कि मोहम्मद इसरार ब्राउन शुगर का धंधा करता है। उस पर अपराधिक प्रवृत्ति के भाकुड़ नामक युवक के द्वारा फायरिंग की गई है। दोनों के बीच किसी बात को लेकर झगडा हुआ था उसके बाद तकरीबन 14 राउंड फायरिंग हुई।

मानगो : सुंदरबन फेज-2 गेट के पास मिला कंकाल
जमशेदपुर। मानगो के सुंदरबन फेज टू गेट के पास से एक कंकाल की बरामदगी से पूरे इलाके में सनसनी फैल गई है। अब यह कंकाल किसकी है किसी को इसकी जानकारी नहीं है। पुलिस को इसकी जानकारी मिलने पर इसे बरामद कर डीएनए टेस्ट कराने की प्रक्रियाओं पूरी की गयी है। वैसे कंकाल की बरामदगी के बाद क्षेत्र में तरह-तरह की चर्चाएं हो रही है। कंकाल के बारे में मानगो पुलिस का कहना है कि सालों पुरानी है। कंकाल में सिर्फ हड्डियां ही बची हुई है। घटना के पास से ही एक पुरानी फुलपैट की बरामद की गयी है। इससे भी कुछ साफ नहीं हो पा रहा है. कंकाल मिलने के बाद कोई दावेदार भी नहीं पहुंचा है।

आदित्यपुर : जोस्ट कंपनी के मजदूर की तीन उंगलियां कटी
गम्हरिया। गम्हरिया प्रखंड के दुग्धा पंचायत स्थित जोस्ट कंपनी में कार्य के दौरान राजू मूर्मू नामक एक ठेका मजदूर की तीन अंगुली कट गयी। उक्त मजदूर के इलाज खर्च व स्वस्थ होने तक जीवन यापन के लिए वेतन देने की मांग को लेकर झारखंड लोकतांत्रिक क्रांतिकारी मोर्चा के सदस्यों द्वारा प्रदर्शन किया गया। इसकी जानकारी प्राप्त होने पर कंपनी प्रबंधन ने पहल करते हुए प्रदर्शन कर रहे जेएलकेएम नेताओं के साथ वार्ता किया। वार्ता के दौरान उन्होंने इस मुद्दे पर दस दिनों के भीतर समाधान का आश्वासन दिया। बताया गया कि बीते दस फरवरी को कार्य के दौरान उक्त मजदूर की तीन अंगुली कट गई थी।

राजद ने किया पूर्व सीएम कर्पूरी को नमन
गम्हरिया। राजद कैम्प कार्यालय में कार्यक्रम आयोजित कर बिहार के पूर्व मुख्यमंत्री कर्पूरी ठाकुर की 101वीं जयंती पर श्रद्धांजलि दी गई। इस मौके पर कार्यकर्ताओं ने उनकी तस्वीर पर माल्यार्पण कर श्रद्धासुमन अर्पित किया। इस मौके पर मुख्य रूप से उपस्थित राजद के वरिष्ठ नेता अर्जुन प्रसाद ने उनकी जीवनी पर प्रकाश डाला। इस मौके पर किसान प्रकोष्ठ जिला अध्यक्ष श्याम सुंदर मालाकार, महिला जिला अध्यक्ष सुचिता बारिक, पुष्पा सिंह, मुकेश झा, यशोदा गोप, राजकुमारी सिंह, राकेश ठाकुर, सियाराम बैठा, राणा रजक, इंद्रजीत सिंह, अनुजय सिन्हा, राजकुमार यादव आदि थे।

जमशेदपुर

■ विधायक पूर्णिमा साहू के पहल पर प्रतिनिधिमंडल ने छह प्रमुख मांगों पर झापन सौंपकर ठोस समाधान की मांग

खबर मन्त्र ब्यूरो

जमशेदपुर। गोवंदपुर अन्ना चौक से टाटा पॉवर प्लांट, नुवोको सीमेंट कंपनी एवं टाटा मोटर्स के साउथ गेट होते हुए जेम्को शहीद भगत सिंह चौक तक सड़क के दोनों ओर बड़ी संख्या में खड़े भारी वाहन एवं ट्रेलर जानलेवा साबित हो रहे हैं। लगातार हो रही दुर्घटनाओं से कई लोगों की जान जा चुकी है, जबकि कई लोग गंभीर रूप से घायल हो चुके हैं। आम जनता और दो पहिया वाहन चालकों के लिए यह रास्ता किसी जंजाल से कम नहीं रह गया है। जनहित के इन समस्या को लेकर जमशेदपुर पूर्वी की विधायक पूर्णिमा साहू के पहल पर जमशेदपुर

प्रखंड प्रमुख पानी सोरेन एवं जमशेदपुर पूर्वी के विधायक प्रतिनिधि गुजन यादव के नेतृत्व में भाजपा एवं आजम्सू नेताओं के संग क्षेत्रवासियों ने उपायुक्त अनन्य मित्तल से मुलाकात कर जापन सौंपा। जापन में उल्लेख किया गया कि

जानलेवा बनी अन्ना चौक से लेकर जेम्को शहीद भगत सिंह चौक तक सड़क की बढहाली के खिलाफ उपायुक्त के पास पहुंचे लोग

उपायुक्त को सौंपे गये झापन में प्रतिनिधिमंडल ने रखी प्रमुख मांगें



■ **नो पार्किंग लागू किया जाये** : गोवंदपुर अन्ना चौक से लेकर जेम्को शहीद भगत सिंह चौक तक सड़क के दोनों ओर खड़े ट्रेलरों और भारी वाहनों की पार्किंग पर पूरी तरह से रोक लगायी जाये। साथ ही, नो पार्किंग के बोर्ड लगाये जायें।
■ **गति सीमा तय की जाये** : भारी वाहनों की अधिकतम गति सीमा 20 किमी/घंटा निर्धारित की जाये, ताकि दुर्घटना पर अंकुश लगाया जा सके।
■ **थूल-मिट्टी की सफाई हो** : नुवोको सीमेंट प्लांट से निकलने वाले

हाईवा ट्रकों से सड़क पर जमा थूल-मिट्टी को नियमित साफ कराया जाए, ताकि सड़क पर थूल और फिसलने से होने वाली दुर्घटनाएं रोकी जा सकें।
■ **सड़क पर लाइट की व्यवस्था हो** : टाटा मोटर्स, नुवोको सीमेंट प्लांट और पावर प्लांट द्वारा सड़क पर समुचित लाइट की व्यवस्था की जाए, विशेषकर बारीगोड़ा, जॉजोबेरा, रहरगोड़ा, बागमगोड़ा और गवड़ा से गोवंदपुर तक, ताकि रात के समय होने वाली दुर्घटना रोक जा सके।
■ **बाईपास कॉरिडोर का निर्माण हो** : अन्ना चौक गोवंदपुर से शीम पाक होते हुए हाईवे तक एक बाईपास कॉरिडोर का निर्माण शीघ्र किया जाए, ताकि भारी वाहनों के कारण होने वाली दुर्घटनाओं को रोक जा सके।
■ **जनहित में कार्य करें कंपनियां** : जनहित में कार्य करें कंपनियां: टाटा मोटर्स, नुवोको सीमेंट प्लांट एवं पावर प्लांट को लोकहित में कार्य करने हेतु निर्देशित किया जाए, ताकि सड़क की व्यवस्था सुचारु हो सके और दुर्घटनाओं से बचाव किया जा सके।

सड़क पर बेतरतीब ढंग से खड़े ट्रेलरों और भारी वाहनों के कारण पैदल चलने वालों, स्कूल जाने वाले बच्चों और दोपहिया वाहन चालकों को भारी परेशानी का सामना करना पड़ता है। इस दौरान जिला परिषद सदस्य कुसुम

पूर्ति, भाजपा गोवंदपुर मंडल अध्यक्ष पवन सिंह, भाजपा बयामाईस मंडल अध्यक्ष सूरज सिंह, कमलेश सिंह, संजय सिंह, हेमंत खलखो, संतोष सिंह, अजय कुमार सिंह, रामबिलास शर्मा, अरविंद सिंह लोग मौजूद रहे।

हद्यों का प्रमुख कारण बन रहे सड़कों के किनारे खड़े भारी वाहन : डॉ पवन पांडेय
जमशेदपुर। आज की एक्सीपी युग गाँव का राष्ट्रीय महाविश्व सह प्रवक्त डॉ पवन पांडेय ने झारखंड सरकार के मुख्याजी हेमन्त सोरेन को पत्र लिखकर कहा है कि जमशेदपुर शहर हद्यों का शहर बनता जा रहा है। आए दिन शहर में बड़ी माल वाहक गाड़ियों से दुर्घटना में किसी ना किसी जमशेदपुर के आम शहरी की जान जा रही है। आबादी के बीवों बीच कई कंपनियां हैं। जिनके माल वाहक गाड़ियां आती जाती रहती हैं। कुछ गाड़ियों द्वारा निर्धारित नियमों की अवहेलना करने पर भी बड़े हादसे होते हैं क्योंकि यहाँ बड़ी आबादी के बीवों बीच गाड़ियों का परिचालन इट्टी और नो इट्टी के निर्धारित समय पर होता है। इससे हमेशा दुर्घटना को आमंत्रण बना रहता है। और आए दिन दुर्घटना होती है और लोगों की जान जाती है और फिर मुआवजा के लिए परिजनों और स्थानीय लोगों द्वारा प्रदर्शन किया जाता है और फिर मुआवजा और फिर मामले की लिपा पत्ती है और फिर शहर अगनी इट्टीजना और फिर किसी शहरी की जान जाने के लिए तैयार रहता है।

शिक्षा, पेयजल, स्वास्थ्य, कृषि पर खर्च होंगी जिला खनिज फाउंडेशन की राशि

■ मंत्री दीपक बिरुआ, सांसद जोबा माझी की उपस्थिति में हुई बैठक, लिया गया निर्णय

खबर मन्त्र ब्यूरो

चाईबासा/जमशेदपुर। पश्चिम सिंहभूम जिला अंतर्गत चाईबासा में कोल्हन विश्वविद्यालय परिसर स्थित ऑडिटोरियम मंस राजस्व एवं भूमि सुधार विभाग और परिवहन विभाग के मंत्री दीपक बिरुआ, सिंहभूम सांसद जोबा माझी, उपायुक्त-सह-अध्यक्ष, डीएमएफटी- पश्चिमी सिंहभूम, श्री कुलदीप चौधरी, मझगांव, चक्रधरपुर, जगन्नाथपुर व मनोहरपुर विधानसभा क्षेत्र के विधायक गण, पुलिस अधीक्षक आशुतोष शेखर, सारंडा वन



बैठक के पूर्व दीप प्रज्ज्वलित करते मंत्री दीपक बिरुआ, सांसद , विधायक व अन्य पदाधिकारी ।

प्रमंडल पदाधिकारी अभिरूप, उप विकास आयुक्त संदीप कुमार मीणा व जिला स्तरीय पदाधिकारी, कार्यपालक अभियंता, सेल/टाटा स्टील के प्रतिनिधि, 168 प्रभावित पंचायत के मुखिया गण, अन्य जनप्रतिनिधि गण की मौजूदगी में

विकास हेतु चयनित एवं विधिवत कार्यालय को प्राप्त योजनाओं में से खनिज फाउंडेशन ट्रस्ट के निर्धारित मानकों के अनुरूप योजनाओं को प्रस्तावित किया गया। इसके अलावा बैठक में डीएमएफटी मद से संचालित योजनाओं के सफलतम क्रियान्वयन से संबंधित कई अहम बिंदुओं पर विचार विमर्श किया गया।

आज की बैठक में आधारभूत संरचना का विकास के तहत सड़क का निर्माण, पुल-गुलिया का निर्माण सहित अन्य निर्माण कार्यों से संबंधित प्रस्ताव रखे गए। बैठक के क्रम में पेयजल से संबंधित योजनाओं के तहत आगामी ग्रीष्म ऋतु को मद्देनजर रखते हुए पेयजल से संबंधित नई योजनाओं को लेने,

साथ ही मौजूद जलस्रोत जैसे- नलकूप, चापाकल, जलमीनार आदि को तत्काल रूप से दुरुस्त करने, साथ ही पंचायत स्तर से निगरानी करने हेतु सभी पेयजल योजनाओं का जियो टैग करने और विद्यालय एवं आंगनवाड़ी केंद्रों में शत-प्रतिशत पेयजल सुलभता संबंधी प्रस्ताव पर चर्चा किया गया। इसके अलावा बैठक में पर्यावरण संरक्षण, अवैध खनन पर पूर्णता लगाम लगाने हेतु ड्रोन बेस्ड सर्वे टेक्नोलॉजी का प्रयोग, प्रदूषण मापने हेतु सूचकांकों का प्रयोग, दूरस्थ ग्रामीण क्षेत्रों में वाइल्डलाइफ मॉनिटरिंग सिस्टम, घने जंगलों में जान माल की सुरक्षा के लिए हाई मास्क लाइट संबंधी प्रस्ताव भी रखे गये।

एनआइटी जमशेदपुर में फैकल्टी डेवलपमेंट प्रोग्राम का हुआ शानदार शुभारंभ

जमशेदपुर। एनआइटी जमशेदपुर में आज दो फैकल्टी डेवलपमेंट प्रोग्राम का शुभारंभ किया गया जिसमें मुख्य अतिथि के रूप में एनआइटी अग्रतला के निदेशक प्रोफेसर शरद कुमार पात्रा एवं विशिष्ट अतिथि के रूप में एनआइटी इंदौर के प्रोफेसर रामविलास पचौरी थे। संस्थान के निदेशक प्रोफेसर गौतम सूत्रधार ने अपने संबोधन में आज के परिवेश में अकई महत्व पर प्रकाश डाला और कार्यक्रम के समन्वयक डॉ जयेंद्र कुमार डॉ प्रशांत कुमार एवं डॉ मृत्युंजय रावत के प्रयास की सराहना की और इस तरह के कार्यक्रम भविष्य में निरंतर करते रहने की सलाह दी। यह फैकल्टी डेवलपमेंट प्रोग्राम ऑनलाइन आयोजित किया जा रहा है जिसमें विभिन्न राज्यों के 108 से अधिक फैकल्टी ने रजिस्ट्रेशन किया है। पहला प्रोग्राम एआई बेस्ड इमेज प्रोसेसिंग बायोमैडिकल एप्लीकेशन एवं दूसरा प्रोग्राम नेक्स्ट जेनरेशन वॉयरलेस सेंसर नेटवर्क पर आधारित है इन दोनों प्रोग्राम का समापन 28 फरवरी को होगा यह फैकल्टी डेवलपमेंट प्रोग्राम ई एंड आइसीटी अकादमी एनआइटी पटना के द्वारा प्रायोजित है इस कार्यक्रम के सफल संचालन में संस्थान के छात्र आयुष अग्रवाल पंकज कुमार एवं अजीत कुमार का अहम योगदान रहा

माई किड्स प्ले स्कूल का 14वां स्थापना दिवस मना

जमशेदपुर। डॉ मनोहर लाल गोयल- श्रीनिवास केडिया ट्रस्ट के तत्वाधान में माई किड्स प्ले स्कूल का 14 वां स्थापना दिवस सोमवार को विद्यालय प्रांगण में मनाया गया। साल 2011 से स्कूल लगातार अपने मिशन एंड विजन पर काम कर रहा है 2011 से स्कूल छात्रों का मानसिक और शारीरिक विकास लगातार कर रहा है। डायरेक्टर और प्रधानाचार्य ने बच्चों के साथ कैक कटिंग किया। प्रधानाचार्य ने बच्चों को कैक और चॉकलेट्स वितरित किया। इस कार्यक्रम को सफल बनाने के लिए स्कूल की प्राचार्य, श्रीमती ईशा गोयल, स्कूल के शिक्षिकाओं और कर्मचारियों का योगदान था।

इंदरजीत सिंह ने 23वीं बार किया प्लेटलेट्स दान

जमशेदपुर। सामाजिक संस्था अगवी के संस्थापक अध्यक्ष इंदरजीत सिंह ने 23वीं बार प्लेटलेट्स दान किये। जैसा कि ज्ञात है एक जरूरतमंद मरीज जिनका इलाज सुचारु रूप से हो सके इसके लिये प्लेटलेट्स की आवश्यकता थी,ब्लड बैंक द्वारा इंदरजीत सिंह से संपर्क किया गया। इंदरजीत सिंह ने ब्लड बैंक जाकर प्लेटलेट्स दान किया। इससे पूर्व भी इंदरजीत सिंह 22 बार प्लेटलेट्स दान कर चुके हैं। इंदरजीत सिंह ने कहा कि उनका आज का प्लेटलेट्स दान हजारीबाग निवासी शहीद सरदार करमजीत सिंह बक्शी के शहादत को समर्पित है। उनका बलिदान युवाओं को राष्ट्रीय भक्ति की प्रेरणा देने वाला है।

फार्माशिस्ट की आकस्मिक मौत होने पर काउंसिल से मिलेगी एक लाख रुपये की मदद

जमशेदपुर। सोमवार को सिंहभूम फार्मासिस्ट एसोसिएशन के प्रेस प्रवक्ता श्री मनी मोहंती प्रेस विज्ञप्ति जारी करते हुए कहा कि झारखंड राज्य में पहली बार किसी फार्मासिस्ट के आकस्मिक मृत्यु होने पर फामेसी काउंसिल का तरफ से एक लाख रुपए का आर्थिक मदद मिलेगी। यह प्रावधान फामेसी काउंसिल आफ इंडिया की तरफ से दिया जाएगा। मोहंती ने निबंधक सह सचिव प्रशांत पांडेय का आभार प्रकट किया है। इसके साथ ही उन्होंने फामेसी काउंसिल ऑफ इंडिया के सदस्य व सिंहभूम फार्मासिस्ट एसोसिएशन अध्यक्ष श्री धर्मेन्द्र सिंह जी का भी आभार जताया है।

श्रीनाथ पब्लिक स्कूल में नवम कक्षा के छात्र-अभिभावक काउंसलिंग

जमशेदपुर। आदित्यपुर स्थित श्रीनाथ पब्लिक स्कूल में कक्षा 9 के छात्र-छात्राओं एवं उनके अभिभावकों के बीच रांची से आए काउंसलर श्री विकास कुमार ने छात्रों को उनके भविष्य के लिए मार्ग दर्शन दिये। उन्होंने अभिभावकों को कहा कि दसवीं कक्षा के बाद विभिन्न क्षेत्रों में जाने का अवसर मिलता है। किस प्रकार बच्चों को इसके लिए तैयार करना ताकि वे अपने रुचि अनुसार अपने कैरियर को बनाएं। विद्यालय के वैसे छात्र जो आलमियड में गोल्ट विजेता रहे उन्हें काउंसलर के हाथों पुरस्कृत किया गया। विद्यालय के प्रधानाचार्य श्री संजय कुमार सिंह ने कहा हमारे विद्यालय में विशेष प्रतीभा को निखारा जाता है एवं लक्ष्य प्राप्ति के लिए प्रोत्साहित किया जाता है। समय समय पर इस प्रकार के काउंसलर को आमंत्रित किया जाता है ताकि छात्रों को अपना भविष्य में उच्च शिक्षा संबंधी जानकारी एवं मार्गदर्शन मिलता रहे।

इमैनुएल बैपटिस्ट चर्च, सीतारामडेरा में तीन दिवसीय महिला सम्मेलन 21 से

खबर मन्त्र ब्यूरो

जमशेदपुर। इसी के मद्देनजर आने वाले 21, 22 एवं 23 फरवरी को झारखंड, ओडिशा, बंगाल एवं बिहार के मसीही महिलाओं के लिए तीन दिवसीय महिला सम्मेलन सुबह 9 से दोपहर 1 तक का बृहत आयोजन किया जा रहा है। साथ ही साथ प्रतिदिन संध्या 5:30 बजे से 9 बजे तक जमशेदपुर के सभी विश्वासियों के लिए एक आत्मिक जागृति सभा रईमैनुएल महोत्सव का मुख्य आयोजन किया गया है। इस शताब्दी वर्ष इमैनुएल महोत्सव में परमेश्वर के जीवित वचन को प्रचारित करने के लिए महान परमेश्वर के अभिषिक्त सेवक पास्टर अजीत होरो एवं सिस्टर आराधना होरो

■ शताब्दी वर्ष इमैनुएल महोत्सव के तहत हो रहा आयोजन



राष्ट्रीय राजधानी दिल्ली से पधार रहे हैं। जो उपस्थित विश्वासियों को पवित्र बाइबल से इमैनुएल अर्थात् परमेश्वर हमारे साथ विषय पर प्रकाश डालेंगे। उपरोक्त शताब्दी वर्ष इमैनुएल महोत्सव के सफल आयोजन के लिए आज इमैनुएल बैप्टिस्ट चर्च प्रांगण में आयोजन समिति की एक अहम बैठक सम्पन्न हुई।

निर्धारित लक्ष्य के अनुरूप योजनाओं का क्रियान्वयन करें पदाधिकारी : रविशंकर

खबर मन्त्र ब्यूरो

सरायकेला/जमशेदपुर। समाहरणालय सभागार में उपायुक्त श्री रवि शंकर शुक्ला की अध्यक्षता में कृषि एवं संबद्ध विभाग अंतर्गत संचालित योजनाओं से संबंधित समीक्षा बैठक आयोजित की गयी। बैठक में उपायुक्त के द्वारा पूर्व की बैठक में दिए गए दिशा निर्देश के आलोक में किए गए कार्यों की समीक्षा की गयी तथा योजनावार निर्धारित लक्ष्य के अनुरूप कार्यों का निष्पादन सुनिश्चित करने का निर्देश दिया गया। इस दौरान सभी संबंधित विभागीय पदाधिकारी को विभाग अंतर्गत संचालित योजनाओं का विभिन्न माध्यम से व्यापक प्रचार प्रसार कर प्रभावी तरीके से योजनाओं का लाभ आम जनों तक पहुंचाने का निर्देश दिया गया। कृषि विभाग की समीक्षा क्रम

■ सरायकेला में कृषि एवं संबद्ध विभागों द्वारा किये जा रहे कार्यों की डीसी ने की समीक्षा



में उपायुक्त ने निर्धारित लक्ष्य के विरुद्ध डउउ का पंजीकरण सुनिश्चित करने तथा शत प्रतिशत योग किसानों को मुख्यमंत्री कृषि ऋण माफी योजना का लाभ प्रदान करने का निर्देश दिया गया। उपायुक्त ने अग्रिम की खेती से प्रभावित क्षेत्रों में किसानों को अन्य वैकल्पिक उपजाऊ खेती के लिए प्रेरित कर बीज उपलब्ध कराने को कहा।

भूमिज समाज की एकता और संस्कृति ही हमारी असली ताकत : संजीव सरदार

■ भूमिज समाज का विशाल मिलन समारोह संपन्न
■ समाज की एकता और संस्कृति के संरक्षण का लिया संकल्प

खबर मन्त्र ब्यूरो

घाटशिला/जमशेदपुर। घाटशिला के युक्तिडीह फुटबॉल मैदान में भूमिज समाज का विशाल मिलन समारोह आयोजित किया गया। कार्यक्रम की शुरुआत सुबह कलश यात्रा से हुई, जिसके बाद नाचा/लाया दाराम की रस्म पूरी की गई। भूमिज समाज का पारंपरिक झंडा रोहण कर समाज के गौरवशाली इतिहास को याद किया



सांस्कृतिक कार्यक्रम में गांधर बजाते विधायक संजीव सरदार।

गया। मुख्य कार्यक्रम में चुआड़ विद्रोह के महानायक वीर शहीद रघुनाथ सिंह भूमिज की प्रतिमा का अनावरण एवं पूजा-अर्चना कर शहीदों को नमन करते हुए श्रद्धांजलि दी गयी। मौके पर विशिष्ट अतिथि पोटाका

विधायक संजीव सरदार ने समाज को एकजुट रहने और अपनी सांस्कृतिक विरासत को संजोने का आह्वान किया। उन्होंने कहा, रभूमिज समाज का इतिहास बलिदान, संघर्ष और स्वाभिमान से भरा पड़ा है। यह समाज कभी भी

अन्याय और शोषण के आगे नहीं झुका। वीरों के इस समाज ने हमेशा अपनी पहचान बनाई है और हमें इसे आगे भी बनाए रखना है। उन्होंने आगे कहा कि आज के समय में समाज को संगठित रहने की सबसे अधिक आवश्यकता है। हमारी संस्कृति और परंपरा हमारी असली पहचान है। हमें इसे संजोकर रखना होगा और नई पीढ़ी को इससे जोड़ना होगा। शिक्षा, रोजगार और सामाजिक भागीदारी के माध्यम से हम अपने समाज को और अधिक सशक्त बना सकते हैं। संजीव सरदार ने युवाओं से आह्वान किया कि वे समाज की समृद्ध



में अपने अंतिम ट्रेनिंग सेशन का समापन किया, जिसमें अहम मुकाबले से पहले अपनी रणनीति और रणनीति को दुरुस्त किया। टीम कल कोलकाता जायेगी, जहां मोहम्मडन एससी के खिलाफ अपनी पिछली जीत को दोहराना चाहेगी।

परंपराओं को अपनाएं और अपनी मातृभूमि के लिए योगदान दें।
शिक्षा मंत्री रामदास सोरेन ने किया उद्घाटन, समाज की एकता को सराहा : मुख्य अतिथि शिक्षा मंत्री रामदास सोरेन ने पूजा-अर्चना कर कार्यक्रम का उद्घाटन किया। उन्होंने कहा, भूमिज समाज ने सदैव अन्याय के खिलाफ संघर्ष किया है और अपनी परंपरा को जीवंत रखा है। झारखंड सरकार समाज के इतिहास को स्कूली पाठ्यक्रम में शामिल करने पर कार्य कर रही है, ताकि आने वाली पीढ़ी अपने महान पूर्वजों के संघर्ष और योगदान से प्रेरणा ले सके।

